

E  
286

നിയമ സഭയിൽ


ഞാൻ എന്തു പറഞ്ഞു?




കെ. ജെ. തോമസ് Es. M. L. A.

---

മി ഓറിയൻറൽ പ്രിൻറിംഗ് വർക്സ്, കോഴ്ശിപ്പള്ളി.



# പ്രസ്താവന.



ഇങ്ങനെ ഒരു പുസ്തകം പ്രസിദ്ധപ്പെടുത്തണമെന്ന് ഞാൻ വിചാരിച്ചിരുന്നതല്ല. എന്നാൽ തെരഞ്ഞെടുപ്പു പ്രചരണാർത്ഥം ഇപ്രാവശ്യം ഞാൻ സഞ്ചരിച്ചതിനിടയ്ക്ക് ചില കേന്ദ്രങ്ങളിൽ നിന്നും ഒരു ചോദ്യം ഉണ്ടായി. കഴിഞ്ഞ പ്രാവശ്യം എന്നെ തെരഞ്ഞെടുത്തയച്ചിട്ട് ഞാൻ എന്തുചെയ്തു? നിയമസഭയിൽ പോയിട്ട് ഞാൻ എന്തു പറഞ്ഞു? അനേകജ്ഞത്തിൽ കോൺഗ്രസ്സ് പ്രവർത്തകരുടെ കമ്പ്രെഹൻഷൻ

ഇതിനെല്ലാം നിദാനമെന്നു മനസ്സിലായി. സ്വയംപ്രസിദ്ധീകരണത്തിൽ സ്വതഃ വിമുഖനാണെങ്കിലും, എന്റെ നിയമസഭാചെയ്തികൾ ബഹുജനങ്ങളെ അറിയിക്കേണ്ടത് അത്യന്താപേക്ഷിതമായിരിക്കുന്നു എന്നു ബോദ്ധ്യമായി. അതുകൊണ്ടു മാത്രമാണ് ഇങ്ങനെ ഒരു പ്രസിദ്ധീകരണത്തിനു ഞാൻ തയ്യാറായത്. സൗകര്യക്കുറവുകൊണ്ടു നിയമസഭയിലെ എന്റെ ചോദ്യോത്തരങ്ങൾ ഇതിൽ ചേർത്തിട്ടില്ല. കാരോ സ്ഥാപിത താല്പര്യങ്ങളെ പ്രതിനിധീകരിക്കുന്ന നമ്മുടെ പത്രങ്ങളിലൊന്നും എന്റെ ഈ പ്രസംഗങ്ങൾ ശരിയായി റിപ്പോർട്ട് ചെയ്യപ്പെട്ടിട്ടില്ല. ചില പത്രങ്ങളിൽ, ചില പ്രസംഗങ്ങളുടെ ചില ഭാഗങ്ങൾ മാത്രം നിങ്ങൾ വായിച്ചിരിക്കും. ഇതു മഴുവൻ വായിച്ചു നോക്കിയ ശേഷം കഴി

ഞ്ഞപ്രാവശ്യം എന്നെ തെരഞ്ഞെടുത്തതു കൊണ്ട് വല്ല പ്രയാജനവും ഉണ്ടായിട്ടുണ്ടോ, ഞാൻ കഴിഞ്ഞ തെരഞ്ഞെടുപ്പുകാലത്തു് നിങ്ങളോടു ചെയ്തിരുന്ന വാഗ്ദാനങ്ങൾ പരിപാലിച്ചിട്ടുണ്ടോ, എന്നു നിങ്ങൾ വിധിക്കവിൻ. നിങ്ങളുടെ മനുസാക്ഷിയുടെ തീരുമാനം ഏ നിക്കെതിരാണെങ്കിൽ, യാതൊരു പിറുപിറുപ്പും പരിഭവവും കൂടാതെ ഞാൻ അതിനു വഴങ്ങിക്കൊള്ളാം. അതെന്നിക്കുറുവുമാണെങ്കിൽ, വീണ്ടും എന്നെ വിജയിപ്പിക്കുവാൻ നിങ്ങളുടെ കഴിവുകൾ വിനിയോഗിക്കണമെന്നഭ്യർത്ഥിക്കുന്നു.

കെ. ജെ. തോമസ് Ex. M. L. A.



അനുബന്ധം

# ഞാൻ എന്തു ചെയ്തു?

നിയമസഭാംഗമായതിനു ശേഷം ഞാൻ ആദ്യം ചെയ്ത നിവേദനം പൊതുജനങ്ങളെ വകുപ്പു മന്ത്രി ശ്രീ. കളത്തിൽ വേലായുധൻ നായർ അവർകളുടെ മുന്തിലായിരുന്നു. അദ്ദേഹം 14-4-52-ൽ കാഞ്ഞിരപ്പള്ളി റി. ബി. യിൽ വന്നിരുന്നപ്പോൾ ഈ നിവേദനം ഡയറക്ടറുടെ അടിയന്തിരാവശ്യങ്ങളെപ്പറ്റി മെസ്സേജ് എസ്സ്. രാമനാഥപിള്ള, കെ. റി. മൈക്കൽ ബി. എ. ബി. എൽ., മസ്താവു റാവുത്തർ (മാതിരംപള്ളിൽ, ആലപ്പു), ജോസഫ് തച്ചർപ്പു (ആലപ്പു) എന്നിവർക്കു കൈമാറ്റം ചെയ്തുകൊടുത്തു. സഭയിൽനിന്നും നേതൃത്വം വഹിച്ചുകൊണ്ടു ഞാൻ സമർപ്പിച്ച ഇംഗ്ലീഷിലുള്ള മെമ്മോറാണ്ടത്തിന്റെ ശരി രർജ്ജമ താഴെ ചേർക്കുന്നു.

1. കെ. കെ. റോഡിൽ കാഞ്ഞിരപ്പള്ളിയിലും,  
മണ്ടക്കയത്തും കാരോ കെൽ ട്രാജെക്ടിലും കോൺക്രീറ്റു ചെയ്യുന്നു. ഈ സ്റ്റേറ്റിലുള്ള റോഡുകളിൽ വെച്ച് ഏറ്റവും കൂടുതൽ വാഹന ഗതാഗതമുള്ള റോഡ് കെ. കെ. റോഡാണ്. കാഞ്ഞിരപ്പള്ളിയും മണ്ടക്കയവും ശീശ്ശത്തിൽ പട്ടണങ്ങളായി വളരെ വരികയാണ്. ഇവിടെ വേനൽക്കാലത്ത് പൊടിയും വർഷക്കാലത്ത് മഴയും പൊതുജനങ്ങൾക്കുണ്ടാകുന്ന ശല്യം ഒഴുക്കുവാൻ.

ഇതു സംബന്ധിച്ച നാട്ടുകാർ ഇതിനു മുമ്പ് പല നീവേദനങ്ങളും സമർപ്പിക്കുകയും, അധികാരികളിൽ നിന്ന് വ്യക്തമായ വാഗ്ദാനങ്ങൾ ലഭിക്കുകയും ചെയ്തിട്ടുള്ളതാണ്. എങ്കിലും ഇവയ്ക്കു യാതൊരു പരിഹാരവും ഇതുവരെ ഉണ്ടായിട്ടില്ല.

2. a) കാഞ്ഞിരപ്പള്ളി—ഇരാരറുപേട്ട റോഡ്,

b) കാഞ്ഞിരപ്പള്ളി—തമ്പലക്കാട്—എലിക്കുളം റോഡ്,

c) കാഞ്ഞിരപ്പള്ളി—മണിമല റോഡ് ഇവ മൊറൽ ചെയ്യണം. ഈ പ്രദേശത്ത് അവഗണിക്കപ്പെട്ടു കിടക്കുന്ന റോഡുകളിൽ മുഖ്യമായവയാണിത്. ഇതിൽ എ-യും സി-യും റോഡുകളിൽകൂടി ബസ്സ് ഓടുന്നുണ്ട്.

3. മുണ്ടക്കയം—എരുമേലി റോഡിൽ മഞ്ഞലത്തുവിതോടിന് ഒരു പാലവും ചെറുവള്ളി പൊയ്കയ്ക്കു ഒരു കലങ്കം തീർക്കണം. ഈ റോഡ് കിഴക്കൻ പ്രദേശങ്ങളിൽ നിന്നും കാർഷിക വിഭവങ്ങളെ ജലഗതാഗതത്തിനു സൗകര്യമുള്ള രാന്നിയിലേക്ക് എത്തിക്കുന്നതിനുള്ള എളുപ്പ വഴിയാണ്. മേല്പറഞ്ഞ പാലത്തിന്റേയും കലങ്കിന്റേയും അഭാവമാണ് ചെലവു കുറഞ്ഞ ഈ ഗതാഗതമാർഗ്ഗം തുറക്കുന്നതിനു തടസ്സമായി നില്ക്കുന്നത്. എരുമേലിയും—മുണ്ടക്കയവുമായുള്ള ബസ്സോട്ടം മഴക്കാലത്ത് നിലച്ചു പോകുന്നു.

4. മൂലേപ്റ്റാക്കൽ പാലം തീർക്കണം. ഒരു തലമുറയായിട്ടുള്ള ഈ പാലത്തിന്റെ ചരിത്രം ഗവൺമെന്റിന് ഒരുപമാനമാണ്. ഈ പാലത്തിന്റെ അഭാവം

കാഞ്ഞിരപ്പള്ളിയേയും മണിമലയേയും തമ്മിൽ വേർ പെടുത്തുന്നു.

5. പൊന്തമ്പുഴ—ചങ്കുപ്പാറ റോഡുവെട്ടണം.

ഈ റോഡ് മണിമലയെ തിരുവല്ലായുമായി യോജിപ്പിക്കുന്നു. കുറച്ചു കലുങ്കുകൾ മാത്രം തീർത്താൽ ഈ റോഡിൽ കൂടെ വാഹന ഗതാഗതത്തിനു സൗകര്യമുണ്ടാകും.

6. കൊരട്ടിയിൽ മണിമലയാറ്റിനു ഒരു ചപ്പാത്തുപാലം തീർക്കണം. കാഞ്ഞിരപ്പള്ളിയും എരുമേലിയും തമ്മിലുള്ള ഗതാഗതം ഇവിടെ ഒരു പാലം ഇല്ലാത്തതുകൊണ്ട് ആണ്ടിന്റെ അധിക കാലവും തടയപ്പെടുന്നു. കൊരട്ടിയിൽ ഒരു പാലം പണിയുക വളരെ ചെലവേറിയതാകുകൊണ്ട് ഉടനടി സാധ്യമായെന്നു വരുന്നതല്ല. എന്നാൽ നല്ല ഒരു ചപ്പാത്തു പാലം തീർക്കുകയാണെങ്കിൽ വെള്ളപ്പൊക്കമുണ്ടാകുന്ന അവസരങ്ങളിലൊഴിച്ച് എല്ലാപ്പോഴും വാഹനഗതാഗതത്തിനു സൗകര്യമുണ്ടാകും ഇവിടെയുണ്ടാകുന്ന വെള്ളപ്പൊക്കം അധിക സമയം നീണ്ടുനില്ക്കാറില്ല.

7. മുണ്ടക്കയത്തിനും എരുമേലിക്കും വില്ലുചരക്കി നീട്ടണം. ഇപ്പോഴത്തെ നിശ്ചയമനുസരിച്ചു കെ. കെ. റോഡിൽ 26-ാം മൈൽ വരെ ഇലക്ട്രിക് ലൈൻ നീട്ടുന്നുണ്ട്. മുണ്ടക്കയവും എരുമേലിയും അതിനോടടുത്തു കിടക്കുന്ന, വില്ലുചരക്കി ഏറ്റവും അടിയന്തിരമായി ആവശ്യമുള്ള പട്ടണങ്ങളാണ്.



ഈ കർമ്മാദാനത്തിൽ അടങ്ങിയിരിക്കുന്ന കാര്യങ്ങൾ സാധിച്ചു തരുന്നതിനേറേണ്ടി ഞാൻ നിന്റേ രമായി മന്ത്രിമാരെ ശല്യപ്പെടുത്തിക്കൊണ്ടിരുന്നതു്. അതിന്റെ ഫലമായിട്ടാണെന്നു ഞാൻ വിശ്വസിക്കുന്നു, കാഞ്ഞിരപ്പള്ളി നിയോജക മണ്ഡലത്തിൽ താഴെപ്പറയുന്ന മരാത്തുപണികൾക്ക് 1953-54 ലെ ബഡ്ജറ്റിൽ തുക കൊള്ളിച്ചിരിക്കുവാൻ എനിക്കു കഴിഞ്ഞിട്ടുണ്ടു്.

a) മുഖേപ്താക്കൽ പാലം. b) തമ്പലക്കാട്ടു റോഡിൽ 5-ാം മൈൽ മതൽ 7-ാം മൈൽ വരെ മെറാൽ ചെയ്യുക. c) കാഞ്ഞിരപ്പള്ളി-കുന്നംഭാഗം റോഡ് ഒരു മൈൽ മെറാൽ ചെയ്യുക. d) കാഞ്ഞിരപ്പള്ളി ഈരാറുപേട്ട റോഡ് സ്പെഷ്യലായി നന്നാക്കുക. e) മണിമലയാറ്റിൽ കൊരട്ടിക്കടവിൽ ഒരു ചപ്പാത്തു പലം പണിയുക. f) മേലരുവി തോട്ടിന് ഒരു പാലം പണിയുക.

ഇവകൂടാതെ കാഞ്ഞിരപ്പള്ളി നിയോജകമണ്ഡലത്തിൽ താഴെപ്പറയുന്ന പണികൾക്കുകൂടെ 53-54 ലെ ബഡ്ജറ്റിൽ തുക കൊള്ളിക്കപ്പെട്ടിട്ടുണ്ടു്.

1) മുരക്കം വയൽ പ്രൈമറി സ്കൂളിന് ഒരു പുതിയ കെട്ടിടം. 2) കാഞ്ഞിരപ്പള്ളി പേട്ട ഇംഗ്ലീഷ് സ്കൂളിന്റെ പരിസരങ്ങൾ ലെവൽ ചെയ്യുകയും, ചുറ്റും മതിൽ കെട്ടുകയും ചെയ്യുന്നതിന്. 3) ഇരുമ്പു പാലം അടിയന്തരമായി നന്നാക്കുന്നതിന്. 4) പൊൻകുന്നം-തമ്പലക്കാട്ടു റോഡ് ഡിപ്പാർട്ടുമെന്റലായി



എടുത്തു നന്നാക്കുക. 5) മണിമലയാറ്റിൽ കരിമ്പിൻ കയത്തുകൾ ഒരു കടുത്തുവള്ളം ഇടുക.

\* \* \* \* \*

ഈ നിരോജകമണ്ഡലത്തിലെ പ്രാദേശികാവശ്യങ്ങൾ സംബന്ധിച്ചും മറ്റും ഞാൻ അധികാരികളുടെ പക്കൽ ചെയ്തിട്ടുള്ള മറ്റു നിവേദനങ്ങളിൽ പ്രാധാന്യമർഹിക്കുന്നവ താഴെ ചേർക്കുന്നു.

1, എരുമേലിലുള്ള മലേറിയൽ ഡിസ്പെൻസറി നിറുത്തുവാനുള്ള ഗവൺമെന്റിന്റെ തീരുമാനം നിറുത്തിവെയ്ക്കണമെന്നും അവിടെ സ്ഥിരമായ ഒരാശുപത്രി അനുവദിക്കണമെന്നും ആവശ്യപ്പെട്ടുകൊണ്ട് ആശുപത്രിക്ക് സ്ഥലവും മകട്ടിടവും നാട്ടുകാർ ഉണ്ടാക്കിക്കൊടുക്കണമെന്നുള്ള വ്യവസ്ഥയിന്മേൽ അനുകൂലമായ തീരുമാനങ്ങൾ ഉണ്ടായി.

2. കനകപ്പുലത്തു് ഒരു പ്രൈമറി സ്കൂൾ അനുവദിക്കണമെന്ന നിവേദനം നടത്തി, അനുവദിച്ചു.

3. മുണ്ടക്കയം മുപ്പത്തിനാലാം മൈലിൽ ഒറിംഗ്ലിങ്ക് മി.ഡിൽ സ്കൂൾ അനുവദിക്കണമെന്ന് നിവേദനം നടത്തി, അനുവദിച്ചു.

4. മുണ്ടക്കയം പുത്തൻ ചന്തയും പരിസരങ്ങളും ശുദ്ധിയായി സംരക്ഷിക്കേണ്ടതിന്റെ ആവശ്യകതയെപ്പറ്റി.

5. മുണ്ടക്കയം മുപ്പത്തഞ്ചാം മൈലിൽ നടന്ന തൊഴിലാളി-മുതലാളി ഗുണ്ടാ സംഘട്ടനത്തേപ്പറ്റി നേരിട്ടുപോയി അന്വേഷിച്ച് കിട്ടിയ വിവരങ്ങൾ യഥാവിധിഅധികാരികളെ അറിയിച്ചു.

6. മുട്ടപ്പള്ളിൽ നിന്നും റിസപ് പോലീസ് അധികൃത വർഗ്ഗത്തിൽപ്പെട്ട ചില കൃഷിക്കാരെ ഇറക്കിവിടാൻ ഒരുമ്പെട്ടതിന് സ്റ്റേ അനുവദിച്ചിട്ടു.

7. കാഞ്ഞിരപ്പള്ളി പോലീസ് സ്കൂൾ ഇൻസ്പെക്ടറായിരുന്ന മി. സോമൻ പിള്ളയുടെ അഴിമതികളെപ്പറ്റി പരാതിപ്പെട്ടു.

8. വണ്ടൻമേട് അയ്യപ്പൻകോവിൽ ഭാഗങ്ങളിൽ നിന്നു കൃഷിക്കാരെ ഇറക്കിവിടാനുള്ള നൂറോളം ഉത്തരവുകൾക്ക് സ്റ്റേ അനുവദിച്ചിട്ടു.

9. പേരുത്തോട് സംഭവത്തേപ്പറ്റി അന്വേഷിക്കാൻ ഗവൺമെന്റിനെ പ്രേരിപ്പിച്ചു.

10. കിഴക്കൻ പ്രദേശങ്ങളിലുണ്ടായ ഭൂചലനത്തേപ്പറ്റി കേന്ദ്രഗവൺമെന്റിനെ ധരിപ്പിച്ച് ശരിയായ ശാസ്ത്രീയാന്വേഷണങ്ങൾ നടത്തിപ്പിക്കുവാൻ നമ്മുടെ ഗവൺമെന്റിനെ പ്രേരിപ്പിച്ചു.

11. കാഞ്ഞിരപ്പള്ളിലെ ഹൈന്ദവക്കുറുപ്പ്, പട്ടിമറത്തുള്ള പട്ടികജാതിക്കാക്കുറുപ്പ്, കാരോ ശ്മശാനസ്ഥലം അനുവദിക്കേണ്ടതിന്റെ ആവശ്യകതയേപ്പറ്റി മന്ത്രിസമക്ഷം നിവേദനങ്ങൾ നടത്തി.

ഇവയെല്ലാം ചെയ്തത് മറ്റു ചില വകയിൽ  
എം. എൽ. എ. മാർ ചെയ്യാറുണ്ടെന്ന് പറയപ്പെടുന്നതു  
പോലെ എന്തെങ്കിലും പ്രതിഫലം പറ്റിക്കൊണ്ടല്ലെ  
ന്നും, ഇതെല്ലാം എന്റെ വെറും കടമമാത്രമാണെന്നുള്ള  
ബോധ്യത്തോടുകൂടി പലതിന്നും സ്വന്തം കൈയ്യിൽ നി  
ന്നുതന്നെ യാത്രച്ചിലവുകളും മറ്റും വഹിച്ചുകൊണ്ടാണെ  
ന്നും കൂടെ പ്രസ്താവിക്കാൻ ഞാൻ ആഗ്രഹിക്കുന്നു.

ഞാൻ നിയമ സഭയിൽ പോയിട്ട് ഒന്നും ചെയ്  
തില്ല, പറഞ്ഞില്ല, എന്നുള്ള തല്ലരക്ഷികളുടെ കപ്ര  
ചരണങ്ങൾ ശരിയോ തെറ്റോ എന്ന് ബഹുജനങ്ങൾ  
ഇനിയും യുക്തംപോലെ വിധിച്ചുകൊള്ളുക.





1871  
1872

1873  
1874

1875  
1876

# സ്ത്രീക്കരെ അനുമോദിച്ചുകൊണ്ട്

24—3—1952-ൽ

ചെയ്യപ്രസംഗം.

സർ, ഈ സഭയിലെ സ്വതന്ത്രന്മാർ ചേന്ന് രൂപീകരിച്ചിട്ടുള്ള പീപ്പിൾസ് ഡെമോക്രാറ്റിക് പാർട്ടിയുടെ പ്രതിനിധി എന്നനിലയിൽ അങ്ങയെ ഞാൻ അനുമോദിച്ചുകൊള്ളുന്നു. വാശിയോടുകൂടിയ ഒരു തെരഞ്ഞെടുപ്പായിരുന്നു നടന്നത്. പ്രതിപക്ഷകക്ഷിയിൽ പെട്ടിരുന്ന അങ്ങയെ ഭരണകക്ഷിയുടെ പിൻതുണയോടുകൂടി സ്ത്രീക്കരായി തെരഞ്ഞെടുത്തിരിക്കുന്നു. ഈ സഭയിലെ എല്ലാ അംഗങ്ങളുടേയും അവകാശങ്ങളെ സംരക്ഷിക്കുന്നതിൽ അങ്ങ് സന്നദ്ധനായിരിക്കുമെന്ന് ഞങ്ങൾക്കെല്ലാവർക്കും ഉറപ്പുണ്ട്. അങ്ങയുടെ പൂർവ്വചരിത്രം അതിനൊരു തെളിവാണ്. ഒരു അഭിഭാഷകൻ എന്നനിലയിലും പാർലമെൻറററിയൻ എന്നനിലയിലും അങ്ങയുടെ പൂർവ്വചരിത്രം വിശുതമാണ്. ഈ സഭയുടെ അന്തസ്സിനും മറ്റും യോജ്യമായവിധത്തിൽ അങ്ങ് അങ്ങയുടെ കൃത്യം നിവ്വഹിക്കുമെന്ന് വിശ്വസിച്ചുകൊണ്ട് അങ്ങേയ്ക്ക് ഈ പാർട്ടിയുടെ സകല സഹകരണങ്ങളും വാഗ്ദാനം ചെയ്യുകൊള്ളുന്നു.

**ഭക്ഷ്യധാന്യങ്ങളുടെ മേലുള്ള  
നിയന്ത്രണങ്ങൾ പിൻവലിക്കാൻ  
ആവശ്യപ്പെട്ടുകൊണ്ട്**

7-7-1952-ൽ

ചെയ്ത പ്രസംഗം.

ശ്രീ. കെ. ജെ. തോമസ്സ്. സർ, ഭക്ഷ്യധാന്യങ്ങളുടെമേലുള്ള നിയന്ത്രണങ്ങൾ എല്ലാത്തന്നെ പിൻവലിക്കണമെന്നു വാദിക്കാൻവേണ്ടിയാണ് ഞാൻ ഈ അവസരം ഉപയോഗിക്കുന്നത്. അതിനെപ്പറ്റി ചിന്തിക്കുമ്പോൾ നാം ആദ്യമായി കാണേണ്ടത് എങ്ങനെയാണ് ഈ കൺട്രോൾഏർപ്പാട് നമ്മുടെരാജ്യത്തുവന്നതെന്നാണ്. കഴിഞ്ഞമഹായുദ്ധത്തിന്റെ അനന്തരഫലമായുണ്ടായ ഒരു ദുരന്തഫലമാണ് ഈ ഏർപ്പാട്. അന്ന് അതിന്റെ ആവശ്യമുണ്ടായിരുന്നു. അന്ന് ഒരു വിഭജന ഗവണ്മെന്റായിരുന്നു ഇൻഡ്യയെ ഭരിച്ചുകൊണ്ടിരുന്നത്. ഈ രാജ്യത്തുനിന്നും ഭക്ഷണസാധനങ്ങൾ അന്ന് പട്ടാളക്കാരുടെ ആവശ്യത്തിനുവേണ്ടി പുറത്തു ചുക്കൊണ്ടിരുന്നു. അങ്ങനെ കൃത്രിമമായുണ്ടാക്കിയ ദുർലഭ്യത്തിന്റെ ഫലമായി ഈ രാജ്യത്ത് കൺട്രോളിന്റെ ആവശ്യം വന്നുചേർന്നു. എന്നാൽ ഇന്നതിന്റെ ആവശ്യമില്ല. പലകാരണങ്ങളാലാണ് ഞാൻ ഈ അഭിപ്രായം പുറപ്പെടുവിക്കുന്നത്. ഒന്നാമതായി കൺട്രോൾനിലവിലുള്ളപ്പോൾ ഒരാളിന് സത്യസന്ധതയോടുകൂടി ജീവിക്കാൻ സാധ്യമല്ല. കോ



ൺഗ്രസുകാരാണെങ്കിൽ സത്യവും അഹിംസയും മുദ്രാവാക്യമായി സ്വീകരിച്ചിട്ടുള്ളവരാണ്.

ശ്രീ. പി. കെ. രാമചന്ദ്രദാസ്: കൺഭോർനീറത്തിയിട്ട് ജന്മിക്ക തോന്നിയവിലയ്ക്കു വിൽക്കുന്നതാണോ സത്യസന്ധത?

ശ്രീ. കെ. ജെ. തോമസ്: സത്യസന്ധത എന്നു പറയുന്നത് അതല്ല. തോന്നിയവിലയ്ക്കു വിൽക്കാതിരിക്കാൻ നമുക്കൊരു സീലിംഗ് പ്രൈസു നിശ്ചയിക്കാമെന്നുള്ളതാണ്. കരിഞ്ചന്ത എന്നൊരേപ്പാടുള്ളപ്പോൾ ഇന്നത്തെ സ്ഥിതിക്ക് കരാർക്ക് അതിനെ ആശ്രയിക്കാതെ കഴിഞ്ഞുകൂടാൻ സാധ്യമല്ല. ഈ ആദർശം പ്രസംഗിക്കുന്നതാമെല്ലാംതന്നെ കരിഞ്ചന്തയിൽനിന്നും അരി വാങ്ങിയപ്പോൾ നമ്മുടെ ആവശ്യം നിർവ്വഹിക്കുന്നതെന്ന് ഞാൻ ചോദിക്കുന്നു. ചില മന്ത്രിമാർ അസുഖങ്ങളായ ചോദ്യവരുമ്പോൾ കഴിഞ്ഞുമാറുന്നതായികാണാം. ഈ മന്ത്രിയോട് എത്ര കൗൺസ്യ് അരിയാണ് വാങ്ങുന്നതെന്നു ചോദിച്ചാൽ ഞാൻ അതന്നുനോക്കാറില്ല എന്നുണ്ടാകാം. അതാണ് ഞാൻ സത്യസന്ധതയില്ല എന്നു പറഞ്ഞത്. മഹാത്മജി ഇവിടെ കൺഭോർനീക്കാൻ വേണ്ടി വാദിച്ചിട്ടുള്ളതിന്റെ ഉദ്ദേശം ഇതുതന്നെയാണ് സത്യസന്ധത ജനങ്ങൾക്കുണ്ടായിരിക്കട്ടെ ഒരു കാര്യമാണ്. അങ്ങനെ സത്യസന്ധതയോടുകൂടി ജീവിക്കാൻ ഇന്നത്തെ കരിഞ്ചന്തയ്ക്കും അഴിമതിയ്ക്കും പ്രേരണകൾകുന്ന ഈ ഭക്ഷ്യനിയന്ത്രണം പരിപൂർണ്ണമായി ഇല്ലാതാക്കേണ്ടതാണ്.

രണ്ടാമതായി ഇവിടെകൊണ്ടുവന്നിരിക്കുന്ന കണക്കുകൾ ശരിയല്ലെന്നാണ് എനിക്കുപറയാനുള്ളത്. ഇത് സർ. സി. പി. രാമസ്വാമിഅയ്യരുടെകാലത്തെ കണക്കുകളാണ്. അന്ന് അറുപതുശതമാനം കമ്മിയായിട്ട് ഒരു കണക്കുണ്ടാക്കി എന്നുള്ളത്. കിരാതപത്തോടൊപ്പം ബുദ്ധിയുംകൂടി ഉണ്ടായിരുന്ന സർ. സി. പി. രാമസ്വാമിഅയ്യർ കൂടുതൽ ഭക്ഷ്യധാന്യങ്ങൾ ലഭിക്കുന്നതിലേയ്ക്കായി ഇൻഡ്യാഗവൺമെന്റിനു സമർപ്പിക്കുന്നതിന് ഉണ്ടാക്കിയിട്ടുള്ള ഒരു കണക്കാണിതെന്നു ഞാൻ വിശ്വസിക്കുന്നു. ഇന്നുവരെ ശരിയായ ഒരു സ്റ്റാറ്റിസ്റ്റിക് ഈ കാര്യത്തിൽ നമ്മുടെ രാജ്യത്തില്ല. സർ, സി. പി. രാമസ്വാമിഅയ്യർ പോയതിനുശേഷം കാൺഗ്രസ്സുഗവൺമെന്റുവന്നു. അതോടുകൂടി ഗ്രോ മോർ ഫുഡ് മുതലായസ്കീമുകൾ നടപ്പിൽവരുത്തി. അത്രയുമായിട്ടും ഒരു ശതമാനം പോലും കൂടിയില്ല എന്നുപറയുന്നതു ശരിയല്ല. ഏതായാലും 40 ശതമാനമെന്നുള്ള കണക്കു ശരിയാണെന്നു ഞാൻ വിശ്വസിക്കുന്നില്ല. കാൺഗ്രസ്സുഗവൺമെന്റു വന്നതിനുശേഷം ഗ്രോ മോർഫുഡ് പദ്ധതികൾ പലതും ആവിഷ്കരിച്ചിട്ടുള്ളതുകൊണ്ട് തീർച്ചയായും കുറയ്ക്കുകയെങ്കിലും വർദ്ധിച്ചുകാണും. അതുകൊണ്ട് അങ്ങനെ വലുതായ കമ്മി ഇവിടെയുണ്ടാകാൻ ഇടയില്ല. ഉണ്ടെങ്കിലും മദ്രാസിൽ ശ്രീ. സി. രാജഗോപാലാചാരി ഈ പ്രശ്നത്തെ അഭിമുഖീകരിച്ചതുപോലെ ഇവിടെയും ഈ പ്രശ്നത്തെ അഭിമുഖീകരിക്കണമെന്നാണ് എനിക്കുപറയുവാനുള്ളത്. അങ്ങനെ വിനിയന്ത്രണം നടപ്പിലാക്കുകയാണെങ്കിൽ കർഷകന് കൂടുതൽ ഉത്തേജനമായിരിക്കും.

ഇന്ന് ഗവൺമെന്റ് കർഷകന് ഉത്തേജനം നൽകുന്നില്ല. ഇന്ന് വിനിയന്ത്രണം ഏർപ്പെടുത്തുകയാണെങ്കിൽ അതിനേക്കാൾ കൂടുതൽ ഉത്തേജനം ഗവൺമെന്റിൽനിന്നും കർഷകൻ നൽകാനില്ലെന്നാണ് എനിക്കു പറയാനുള്ളത്. പരസ്പരം വിശ്വസിക്കുകയും സഹായിക്കുകയും ചെയ്യുകിൽ മാത്രമേ ജനകീയഭരണം വിജയിക്കുവാൻ പോകുന്നുള്ളൂ. കർഷകന്റെ കഴുത്തിൽ ഈ കൺട്രോൾ ആകുന്ന കയർ മുക്കുന്നിടത്തോളം കാലം ജനകീയഭരണം വിജയിക്കുകയില്ല. നമുക്കു കർഷകരെ വിശ്വസിക്കാം. വ്യാപാരികളെ വിശ്വസിക്കാം. നമ്മുടെ ജനങ്ങളെ വിശ്വസിക്കാം. അങ്ങനെ വിശ്വസിച്ചുകൊണ്ടു മദ്രാസിൽ ശ്രീ. രാജഗോപാലാചാരി ചെയ്തിട്ടുള്ളതുപോലെ ഇവിടെയും പരീക്ഷണാത്മകം വിനിയന്ത്രണം ഏർപ്പെടുത്തിയാൽ ഒരു ഭോഷവും വരാൻപോകുന്നില്ല.

മലബാറിൽ വസിക്കുന്ന ഒരാളാണിപ്പോൾ ഞാൻ. മദ്രാസിൽ സി. രാജഗോപാലാചാരി ഈ വിനിയന്ത്രണം ഏർപ്പെടുത്തിയതിനുശേഷം അവിടുത്തെ ഭക്ഷ്യനില തൃപ്തികരമായ വിധത്തിൽ മെച്ചപ്പെട്ടുവരികയാണ്. ചില ജന്മികൾ ഇതുവരെ അറയിൽ സൂക്ഷിച്ചുവെച്ചിരുന്നനെല്ലു് ഇപ്പോൾ പുറത്തെടുത്തുകൊണ്ടിരിക്കുന്നു. സാധാരണയായി ഭക്ഷ്യക്ഷാമമുണ്ടാകുന്നത് മിഥുനം കർക്കടകം ഈ മാസങ്ങളിലാണ്. അന്ന് കൂടുതൽ വിലയ്ക്കു വില്ക്കുന്നതിനായി അറകളിൽ നെല്ലു സംഭരിച്ചുവെക്കുന്ന പതിവാണ് അവിടുണ്ടായിരുന്നതു്. എന്നാൽ ഇപ്പോൾ വിനിയന്ത്രണം ഏർപ്പെടുത്തിയതോടുകൂടി കൂടിയവിലയ്ക്കു



വിലക്കൻ സാധ്യമല്ലാതെവന്നതുകൊണ്ട് കറഞ്ഞവിലയ്ക്ക് ധാരാളമായി വെളിയിൽ വിൽക്കുന്നുണ്ട്.

അതുകൊണ്ട് പ്രതിപക്ഷമെമ്പരന്മാരുടെ എതിർപ്പിനെഭയപ്പെട്ട് ഇവിടുത്തെ മന്ത്രിസഭ ഇക്കാര്യത്തിൽ ഒരു ഒത്തുതീർപ്പിനൊന്നും പോകരുതെന്നും തന്റേടത്തോടും ധൈര്യത്തോടും വിനിയന്ത്രണം ഏർപ്പെടുത്തണമെന്നും ഞാൻ ആവശ്യപ്പെട്ടുകൊള്ളുന്നു. മഹാത്മാഗാന്ധിയുടെ അന്ത്യശ്വാസവേളയിലും ഈ നിയന്ത്രണം പരിപൂർണ്ണമായി എടുത്തുകയറണമെന്നു പറഞ്ഞിട്ടുള്ളകാര്യവും ഞാൻ ഇവിടെ ഉൽബോധിപ്പിച്ചു കൊള്ളുന്നു. ഇതേക്കുറിച്ച് മഹാത്മാഗാന്ധി ചെയ്തിട്ടുള്ള ഒരു പ്രസംഗഭാഗം ഞാൻ വായിക്കാം.

Our Ministers are of the people, from the people. Let them not arrogate to themselves greater knowledge than those experienced men who do not happen to occupy ministerial chairs, but who hold the view strongly that the sooner the control is removed the better."

(നമ്മുടെ മന്ത്രിമാർ ജനങ്ങളുടേതാണ്, ജനങ്ങളിൽനിന്നാണ്. മന്ത്രിക്കസേരകളിൽ ഇരിക്കുവാൻ ഇടയായിട്ടില്ലെങ്കിലും, എത്രയുംവേഗം ഈ കൺട്രോൾ നീക്കുന്നോ അത്രയും നല്ലതാണെന്നു ഉറച്ചു അഭിപ്രായമുള്ള ആ പരിചയസമ്പന്നരായ ആളുകളേക്കാൾ തങ്ങൾക്ക് കൂടുതൽ ബുദ്ധിയുണ്ടെന്ന് അവർ സ്വയം അവകാശപ്പെടാതെയിരിക്കട്ടെ.)

അതുകൊണ്ട് പരീക്ഷണാർത്ഥമെങ്കിലും ഇതു നടപ്പിലാക്കാൻ ഈ മന്ത്രിസഭ ശ്രമിക്കുമെന്ന് ഞാൻ വിശ്വസിക്കുന്നു. അതുകൊണ്ടുപോലും എന്തെങ്കിലും നാം പട്ടിണികിടന്നു മരിക്കാൻ പോകുന്നില്ല. നമ്മുടെ രാജ്യം അറബിക്കടലിൽ താഴുവാൻ പോകുന്നില്ല.

(ബെൽ)

---

(നിയമസഭാ നടപ്പടികൾ Vol. VI No 7 പേജ് 649, 50, 51)

മലനാടുകർഷകരോടുള്ള  
ഗവണ്മെൻറിന്റെ നയങ്ങളെ  
വിമർശിച്ചുകൊണ്ട്

9-7-1952-ൽ

ചെയ്ത പ്രസംഗം.

ശ്രീ. കെ. ജെ. തോമസ്: സർ, ഈ സഭയുടെ ഭാഗത്തിരിക്കുന്ന തനിസ്വതന്ത്രരുടെ നിലയെപ്പറ്റി പറയുകയാണെങ്കിൽ, അവർ ഇപ്പോൾ പിശാചിന്റേയും കടലിന്റെയും മദ്ധ്യത്തിരിക്കുന്ന ഒരവസ്ഥയിലാണെന്ന് ഞങ്ങൾ വിശ്വസിക്കുന്നു. കഴിഞ്ഞ അസംബ്ലിയിൽ ഞങ്ങൾ കാൺഗ്രസ്സുകളിയെ നിരുപാധികം പിൻതാങ്ങിയത് കോൺഗ്രസ്സിനോടുള്ള ഞങ്ങളുടെ സ്നേഹാധിക്യംകൊണ്ടോ കോൺഗ്രസ്സിന്റെ ഇന്നത്തെ നേതാക്കന്മാരിലുള്ള പരിപൂർണ്ണമായ വിശ്വാസംകൊണ്ടോ ആയിരുന്നില്ല രണ്ടുകാരെപ്പറ്റിയാണു അതിനു ഞങ്ങളെ പ്രേരിപ്പിച്ചത്. ഒന്നാമത് മറുപോംവഴിയൊന്നും ഇല്ലായിരുന്നു. ഈ രാജ്യം അരാജകത്വത്തിലേക്കു വലിച്ചെറിയപ്പെട്ട് ഈ രാജ്യത്ത് ഒരു അഡ്മിനിസ്ട്രേറ്റർമാർക്കും വരാതെയിരിക്കണമെന്നുള്ള ഉദ്ദേശത്തോടുകൂടി; രണ്ടാമത് കഴിഞ്ഞകാലത്തെ തെറ്റുതിരുത്തി ഇവിടെ ഒരു നല്ലഭരണം ഉണ്ടാകുമെന്ന് ഞങ്ങൾ പ്രതീക്ഷിച്ചു. എന്നാൽ ഞങ്ങളുടെ പ്രതീക്ഷ വളരെ നിരാശാജനകമായിരുന്നു എന്ന് ഞാൻ ചൂണ്ടിക്കാണിക്കുന്നു. അവർ ഇപ്പോഴും പഴയവഴിയിൽ കൂടിയാണു മുൻപോട്ടുപോയ്ക്കൊണ്ടിരിക്കുന്നത്



ഇതുപരിഹരിക്കാൻ അവർ തയ്യാറാകുന്നില്ലെങ്കിൽ അതിന്റെ ഫലം അവർതന്നെ അനുഭവിക്കും.

ഒന്നു രണ്ടുകായ്ക്കങ്ങൾ ഈ അവസരത്തിൽ ഞാൻ ചൂണ്ടിക്കാണിക്കാൻ ആഗ്രഹിക്കുന്നു. ഒന്നാമതായി മലനാട്ടുകഷ്ടകരുടെ കായ്ക്കത്തേപ്പറ്റിയാണ് എനിക്കു പറയാവാനുള്ളത്. വണ്ടൻമേട് റിക്ലമേഷൻപദ്ധതി കഴിഞ്ഞ ബഡ്ജറ്റിൽ കൊള്ളിച്ചിട്ടുണ്ടായിരുന്നു. എന്നാൽ ഈ പ്രാവശ്യം അതേപ്പറ്റി ആലോചിക്കുന്നേയുള്ളൂ എന്നാണ് ബഹുമാനപ്പെട്ടമന്ത്രി പറയുന്നത്. ഫുഡ് പ്രൊഡക്ഷൻ സ്കീം അനുസരിച്ചു കഴിഞ്ഞ കൊല്ലങ്ങളിൽ അനേകം പാവപ്പെട്ടകർഷകർ ആ സ്ഥലങ്ങളിൽ കുടിയേറി കൃഷിചെയ്തു ജീവിച്ചുവന്നിരുന്നു. അന്നത്തെ ഫുഡ് പ്രൊഡക്ഷൻ കമ്മീഷണരായിരുന്ന ശ്രീ. ഇക്കണ്ടവായ്ക്കർ പറയുകയുണ്ടായി, കർഷകർ നാട്ടിന്റെ നട്ടെല്ലാണെന്നും, നാട്ടിന് ഇന്നേറ്റവും ആവശ്യമായിട്ടുള്ളത് ഭക്ഷ്യധാന്യങ്ങളാണെന്നും അതുകൊണ്ട് നിങ്ങളെല്ലാവരും കടുംബങ്ങളുമായി കൂട്ടംകൂട്ടമായി അങ്ങോട്ടു പോകുവിൻ എന്നും. അങ്ങനെ ആഹ്വാനം ചെയ്തതനുസരിച്ചു ആളുകൾ അപേക്ഷകൾ അയയ്ക്കുകയും അവിടെപോയി പ്രവേശിക്കുകയും ചെയ്തു. അങ്ങനെ അപേക്ഷ അയച്ചതിൽ സ്റ്റാമ്പിനത്തിലും മറ്റുമായി അൻപതിനായിരമോ അറുപതിനായിരമോ രൂപാ ഗവണ്മെന്റിനു കിട്ടി. അതിനുശേഷം ഈ പദ്ധതി ഉപേക്ഷിച്ചു എന്നാണ് പറയുന്നത്. അന്നത്തെ ആഹ്വാനമനുസരിച്ച് അനേകം കുടുംബങ്ങൾ അവിടെപ്പോയി കൃഷിചെയ്തു താമസിച്ചുവന്നു. അവിടെ സ്ഥലംപതിച്ചുകിട്ടുന്നതിലേക്കായി ഒരു

കർഷകൻ അന്നമന്ത്രിസഭയിലുണ്ടായിരുന്ന ഒരു മന്ത്രിയുടെ മകളുടെ വിവാഹത്തിന് മൂന്നു നൂറു രൂപാ നേർട്ടുകൾ സമ്മാനമായി കൊടുക്കുകയും അതിനുശേഷം പോലീസ് അവിടെ ചെന്ന് അയാളെ ആട്ടിയോടിക്കുകയും ചെയ്തതെന്ന സംഭവം ഞാൻ ഈ സഭയുടെ ശ്രദ്ധയിൽ കൊണ്ടുവന്നുകൊള്ളുന്നു.

ശ്രീ. ടി. എസ്. രാമസ്വാമി: എത്ര ഏക്കർ സ്ഥലമാണ് ഈ കർഷകനെ കൊടുത്തിട്ടുള്ളത്?

ശ്രീ. കെ. ജെ. തോമസ്: സ്ഥലം പതിച്ചുകൊടുത്തില്ല. ആ മന്ത്രിയിപ്പോൾ മന്ത്രിപദത്തിൽനിന്നും പോയി, അല്ലെങ്കിൽ അതു ചെയ്യുമായിരുന്നു.

ഇനി എനിക്കു പറയുവാനുള്ളത് തോട്ടം തൊഴിലാളികളെപ്പറ്റിയാണ്. ഇന്നു തൊഴിലാളികളുടെ അവകാശങ്ങൾ സാധിച്ചുകൊടുക്കാതിരിക്കുന്നതിനായി തൊഴിലാളികളെ അടിച്ചമർത്തുകയും തോട്ടം ഉടമകളെ പ്രീണിപ്പിക്കുന്നതുമായ ഒരു നന്മയാണ് ഗവണ്മെന്റ് സ്വീകരിച്ചിരിക്കുന്നത്. തോട്ടം ഉടമകൾ ഗവണ്മെന്റിന്റെ കറവപ്പശുക്കളാണ്. ആ പാൽ കുറയ്ക്കുന്നത് രാഷ്ട്രത്തിനുവേണ്ടിയല്ല, കോൺഗ്രസ്സിനും കോൺഗ്രസുനേതാക്കൾക്കും വേണ്ടിയാണ്. അതു കുറയ്ക്കുന്നതിനു എനിക്കു വിരോധമില്ല.

ശ്രീ. കെ. എം. ചാണ്ടി: ഈ പാൽ ബഹുമാനപ്പെട്ട മെമ്പർ കുടിച്ചിട്ടില്ലേ?

ശ്രീ. കെ. ജെ. തോമസ്: ഇല്ല, അതുകൊണ്ടു കടിയേറ്റാൻ നിങ്ങൾക്കുമാത്രമേ സാധിക്കുകയുള്ളൂ. ഈ കറവ

പുശുക്കൾ തോട്ടംതൊഴിലാളികളെ ഭിന്നിപ്പിച്ച് അവരുടെ അവകാശങ്ങൾക്കുവേണ്ടി വാദിക്കാതിരിക്കുന്നതിനുള്ള കാര്യമായിട്ടാണ് ഗവണ്മെൻറ് ഈ തോട്ടം ഉടമകൾക്കു കൂട്ടുന്നിരിക്കുന്നത്.

സർ, ഇന്നു തേയിലയ്ക്കു വിലയില്ല. അതേപ്പറ്റി അനേകം ചർച്ചകൾ ഉണ്ടായിട്ടുണ്ടെന്നതിനു സെൻട്രൽ ഗവണ്മെൻറിൽനിന്നും ഒരു കമ്മീഷനെ നിയമിച്ചിട്ടുണ്ട്. അവർ ഇവിടെ വരുമ്പോൾ തേയിലയുടെ വില കൂട്ടുന്നതിനും തേയിലക്കു, ഷിക്കാക്കു കൂടുതൽ ആനുകൂല്യങ്ങൾ ഉണ്ടാക്കിക്കൊടുക്കുന്നതിനും ബഹുമാനപ്പെട്ട മന്ത്രിമാരുടെ ശ്രദ്ധയെ ഞാൻ ക്ഷണിച്ചുകൊള്ളുന്നു.

അടുത്തതായി റബ്ബർ കർഷകരുടെ കാര്യമാണ്. കഴിഞ്ഞ ലോകമഹായുദ്ധകാലത്തു പുറത്തുള്ള ലോകവിപണികളിൽ റബ്ബറിനു മൂന്നും നാലും രൂപ കിട്ടിക്കൊണ്ടിരുന്നപ്പോൾ വെറും 14 അണ മാത്രമാണ് ഇവിടെ കിട്ടിക്കൊണ്ടിരുന്നത്. ഇത്രയും നഷ്ടം സഹിച്ചിട്ടുള്ള ഒരു കർഷകവിഭാഗം ലോകത്തിലില്ല. ഇന്ന് റബ്ബറിന്റെ വിലനിശ്ചയിക്കാൻ റാരിഫ് ബോർഡിനെ ചുമതലപ്പെടുത്തിയിരിക്കുകയാണ്. മിനിമം വേജസ് ആക്ടനുസരിച്ചുള്ള കൂലികൊടുക്കുമ്പോൾ തോട്ടങ്ങൾ ആദായകരമായി നടത്തുവാൻ സാധ്യമാണ്. ഈവക കാര്യങ്ങളിലെല്ലാം ഗവണ്മെൻറ് കൂടുതൽ ശ്രദ്ധപതിപ്പിച്ച് നിങ്ങളുടെ കറവപ്പുശുക്കൾക്ക് കൂടുതൽപാൽ കിട്ടാൻ ശ്രമിക്കണമെന്ന് അപേക്ഷിക്കുന്നു.

**മെഡിക്കൽ  
ഡിപ്പാർട്ടുമെൻറിലേക്കുള്ള  
ധനാഭ്യർത്ഥനയെ വിമർശിച്ചുകൊണ്ട്**

15—7—1952-ൽ

ചെയ്തപ്രസംഗം.

ശ്രീ. കെ. ജെ. തോമസ്: സർ, മെഡിക്കൽ ഡിപ്പാർട്ടുമെൻറിലേക്ക് ഇത്തവണ കൊള്ളിച്ചിട്ടുള്ള തുക വളരെ കുറവായെന്നുള്ള വസ്തുത പല ബഹുമാനപ്പെട്ട മെമ്പർമാരും കണക്കുലഭിച്ചുകൊണ്ട് ചൂണ്ടിക്കാണിക്കുകയുണ്ടായി. ഇത്രനിസ്സാരമായ ഒരു തുകമാത്രം മെഡിക്കൽ ഡിപ്പാർട്ടുമെൻറിലേക്ക് മാറ്റിവെച്ചിട്ടുള്ളത് സംസ്ഥാനത്തെ പാവപ്പെട്ടവരോടു ചെയ്യുന്ന ഒരു മഹാപാതകമാണെന്നു പറയേണ്ടിയിരിക്കുന്നു. ഗവർണ്മെന്റ്, ഈ നിലയിൽ വർദ്ധമാനമായിക്കൊണ്ടിരിക്കുന്ന രോഗികളുടെ ശുശ്രൂഷയ്ക്കു വേണ്ടി എത്രനയമാണു തുടരാൻ പോകുന്നതെന്നു എനിക്കു മനസ്സിലാകുന്നില്ല. ആശുപത്രികളുടെയും ഡിസ്പെൻസറികളുടെയും ആവശ്യം സംസ്ഥാനത്ത് വർദ്ധിച്ചുകൊണ്ടാണിരിക്കുന്നത്. ഈ സ്ഥാപനങ്ങൾക്കുവേണ്ടി നാട്ടുകാർതന്നെ സ്ഥലവും, കെട്ടിടവും മറ്റു സാമഗ്രികളും കൊടുക്കണമെന്നാണ് ഇതു സംബന്ധിച്ചുള്ള ഗവർണ്മെൻറിന്റെ ഇപ്പോഴത്തെ നയം. ഇതിൽ ഒരു വ്യവസ്ഥയുണ്ടെന്ന് അത്യാവശ്യമാണ്. എല്ലാ നാട്ടുകാർക്കും ഈ വ്യവസ്ഥകൾ മുഴുവൻ പാലിക്കാൻ സാധ്യമാകുന്നതല്ല. പാവങ്ങൾതന്നെ നിവസിക്കുന്ന പ്രദേശ



ശങ്ങളും ഈ രാജ്യത്തുണ്ട്. അതുകൊണ്ട് ഈ കെട്ടിടങ്ങൾക്കുംമറ്റും വേണ്ട തടി സജ്ജസ്വമായി ഗവർണ്മെന്റിൽനിന്നും കൊടുക്കേണ്ടതാണ്. അല്ലാത്ത പക്ഷം സിനോറിറോറ്റ് എന്നു പറയുന്ന കുറഞ്ഞനിരക്കിനെക്കിലും കൊടുക്കണം. കൂടാതെ ഗവണ്മെന്റുവക ധാരാളം പുറമ്പോക്കസ്ഥലങ്ങളുണ്ട്. അങ്ങനെയുള്ള പുറമ്പോക്കസ്ഥലങ്ങളിൽ നാട്ടുകാർ ആശുപത്രി കെട്ടാനുള്ള സൗകര്യംകൂടി ഗവർണ്മെന്റ് ചെയ്തുകൊടുക്കുന്ന പക്ഷം ആവശ്യത്തിനു മതിയാകത്തക്കവണ്ണം നമ്മുടെ സംസ്ഥാനത്തു ആശുപത്രികൾ ഉണ്ടാകുന്നതാണ്. ഇത്രയുമെങ്കിലും ഗവണ്മെന്റ് ചെയ്യുകയാണെങ്കിൽ ഉദാരമതികളായ പലവ്യക്തികളും ഇതിലേക്കുവേണ്ടി വലിയതുകകൾ സംഭാവനചെയ്യാൻ മുൻപോട്ടുവരുന്നതാണ്. അങ്ങനെയുള്ളവരിൽനിന്നുകിട്ടുന്ന ആനുകൂല്യങ്ങൾ ഗവർണ്മെന്റ് വ്യധികളായതു്.

എരുമേലിയിലും മണിമലയിലും ഓരോ ഡിസ്പെൻസറി ഉണ്ടാക്കുന്നതിനു ഗവർണ്മെന്റ് അനുവദിച്ചിട്ടുണ്ട്. അവയ്ക്കുപേണ്ട തടി ഗവർണ്മെന്റിൽനിന്നും സജ്ജസ്വമായി നൽകുകയാണെങ്കിൽ ആ കെട്ടിടങ്ങൾ വേഗം തീരുന്നതാണ്. അങ്ങനെ ചെയ്യണമെന്നു ഞാൻ ആവശ്യപ്പെട്ടുകൊള്ളുന്നു. മറ്റൊരുകാരും എൻ്റിക്കുപറയാനുള്ളതു്, കോട്ടയത്തുനിന്നും കിഴക്കോട്ടുപോയാൽ ആശുപത്രി എന്നു പറയാൻ ഒരു സ്ഥാപനമുണ്ടെങ്കിൽ അതു് കാഞ്ഞിരപ്പള്ളി ആശുപത്രിമാത്രമാണ്. ഏകദേശം 15 മൈൽ ചുറ്റളവുള്ള പ്രദേശത്തെ രോഗികൾക്കുവേണ്ട ആവശ്യങ്ങളെല്ലാം അവിടെയാണ് നിർവഹിക്കപ്പെട്ടു

നമു്. ദിവസംതോറും അവിടെ തടിച്ചുകൂടാറുള്ള രോഗികളെകിടത്തി ചികിത്സിക്കാൻ സൗകര്യമില്ലാത്തതുകൊണ്ടു് പറഞ്ഞയക്കുകയാണു ചെയ്യുന്നതു്. പല പ്രസവക്കേസുകളും ആ ആശുപത്രിയിൽ വരുന്നുണ്ടു്. പ്രസവക്കേസുകൾമാത്രമല്ല, മറ്റുപലതരത്തിലുള്ള രോഗികളും അഭയംപ്രാപിച്ചുകൊണ്ടിരിക്കുന്ന ഈ ആശുപത്രിയിലാകട്ടെ, കിടക്കുന്നതിനു ബഡ്ഡുകളിലു, ഇടമില്ല, പുതയ്ക്കുന്നതിനു പുതപ്പില്ല, എന്നുവേണ്ട മറ്റു യാതൊരു സൗകര്യങ്ങളും ഇല്ലാതാണിരിക്കുന്നതു്. സാധുക്കളായ രോഗികൾ കാരറ്റന്നോ മഴയെന്നോ നോക്കാതെ ആശുപത്രികളുടെ തിണ്ണുകളിലാണു് കഴിഞ്ഞുകൂടുന്നതു്. ആ ആശുപത്രിയിൽകിടന്നു മരണമടയുന്ന അനാഥരായ രോഗികളെ അതിനടുത്ത “ചേപ്പമ്പാറ” എന്ന തുറസ്സായ ഒരു സ്ഥലത്താണു് അടക്കംചെയ്യുന്നതു്. തന്നിമിത്തം ഈ മുതശരീരങ്ങളെ രാത്രികാലങ്ങളിൽ കറുനരി, പട്ടി മുതലായ ജന്തുക്കൾ തോണ്ടിയെടുത്തു് ജനവാസമുള്ള പലസ്ഥലത്തും അവയുടെ അവശിഷ്ടങ്ങൾ നിക്ഷേപിക്കപ്പെടുന്നു. നാട്ടുകാർക്കു് ഇതുമൂലം വലിയ വിഷമമാണു് നേരിട്ടുകൊണ്ടിരിക്കുന്നതു്. ആയതിനാൽ ഈ ശവം മറുവുചെയ്യുന്ന സ്ഥലത്തിനുചാറും ഒരു മതിൽകെട്ടിയടയ്ക്കേണ്ടതാണെന്നു ഞാൻ ഈ അവസരത്തിൽ അഭ്യർത്ഥിക്കുന്നു. സംസ്ഥാനത്തുള്ള മിക്ക ആശുപത്രികളിലും വിതരണം ചെയ്യുന്ന ഔഷധങ്ങൾ രണ്ടു മൂന്നുമാസത്തേക്കുമാത്രമേ മതിയാകുന്നുള്ളൂ എന്നു പല ബഹുമാനപ്പെട്ട മെമ്പറന്മാരും ഇവിടെ പ്രസ്താവിക്കുകയുണ്ടായി. ആദ്യത്തെ രണ്ടു മൂന്നുമാസം കഴിയുമ്പോൾ രോഗി

ഗ്രീക്കർക്കു മരുന്നിന്റെ പേരിൽ വിതരണം ചെയ്യുന്നതു നിറം കലർത്തിയ പച്ചവെള്ളമാണ്, സെൻടൽ ജാലിലിലെ കഞ്ഞിപോലെ.

(സഭ ഉച്ചഭക്ഷണത്തിനു പിരിഞ്ഞു.)

---

(നിയമസഭാനടപതികൾ Vol. V. No. 14, പേജ് 1409, 10, 11)

# ഗവൺമെൻറിന്റെ പബ്ലിക് ഹെൽത്ത് ഡിപ്പാർട്ടുമെൻറ് നയത്തെ വിമർശിച്ചു കൊണ്ട്

17-7-1952 ക്

ചെയ്ത പ്രസംഗം

ശ്രീ. കെ. ജെ. തോമസ്. ഒരു രാജ്യത്തിന്റെ യഥാർത്ഥമായ സമ്പത്തു് അവിടത്തെ അഭോഗ്യവശഗാത്രമായ, ചൊടിയും ചുണയുമുള്ള, പൗരസഞ്ചയമാണു്. ഇങ്ങനെ ഒരു ജനതയെ ആഭോഗ്യവാന്മാരാക്കി സംരക്ഷിക്കേണ്ടതു് അവിടത്തെ ഗവൺമെൻറിന്റെ അനുപേക്ഷണീയമായ ഒരു കർത്തവ്യമാണു്. പ്രത്യേകിച്ചും ഒരു ജനകീയ ഗവൺമെൻറിനു് ഇക്കാര്യത്തിലുള്ള ചുമതല അവഗണിക്കാവുന്നതല്ല. എന്നാൽ നമ്മുടെ ഗവൺമെൻറ് ഇക്കാര്യത്തിൽ കാണിക്കുന്ന അലസത ഏറ്റവും അപലപനീയമാണെന്നു മാത്രം എനിക്കു പറയുവാനുള്ളു. പബ്ലിക് ഹെൽത്ത് ഡിപ്പാർട്ടുമെൻറിന്റെ പ്രധാനമായ ഉദ്ദേശം രോഗനിവാരണത്തിനുവേണ്ടിയുള്ള മാർഗ്ഗങ്ങളെപ്പറ്റി ജനങ്ങൾക്കു് വേണ്ടു് പദേശങ്ങൾ കൊടുക്കുകയെന്നുള്ളതു് ആണു്. അതിനു് ഏറ്റവും ഉപയോഗപ്രദമായ പ്രവർത്തനമാണു്. പ്രവർത്തനത്തിനായി ഇവിടെ ഒരു ആഫീസർ ഉണ്ടു്. അദ്ദേഹത്തിനു് ശമ്പളം കൊടുക്കുന്നു. പ്രത്യേകവാനുണ്ടു്. പക്ഷെ ഈ ഡിപ്പാർട്ടുമെൻറുകാർ എന്തു പ്രവർത്തനമാണു് ചെയ്യുന്നതെന്ന് എനിക്കു അറിഞ്ഞു



കൂടാ. ആരോഗ്യത്തിനു ഹാനികരമായ നമ്മുടെ ദുഷ്ടശീലങ്ങളെ മാറ്റുന്നതിനെപ്പറ്റിയും മറ്റും ഉപദേശിക്കുന്നതിന് ഇവർ എത്ര പ്രചരണം നടത്തുന്നുവെന്നാണ് ഞാൻ ചോദിക്കുന്നത്. ഞാൻ കട്ടിയായിരിക്കുമ്പോൾ എന്റെ പ്രദേശത്ത് മേജിക്ക് ലാൻറൺ ഉപയോഗിച്ച് ആരോഗ്യസംബന്ധമായ പ്രചരണങ്ങൾ നടന്നതായി എനിക്കറിയാം. ഞാൻ കണ്ടിട്ടുണ്ട്. എന്നാൽ എനിക്ക് ഓർമ്മ വെച്ചതിനുശേഷം അങ്ങനെ ഒരേർപ്പാട് അവിടെയെങ്ങും ഉണ്ടായിട്ടില്ല.

ഗ്രാമപ്രദേശങ്ങളിൽ ഈമാതിരിയുള്ള പ്രചരണങ്ങൾ നടത്തേണ്ടത് അത്യാവശ്യമാണ്. മാജിക്ക് ലാൻറൺ മുഖാന്തിരവും ഡാക്കുമെൻററിഫിലിം മുഖാന്തിരവും ആരോഗ്യത്തിന് ഹാനികരമായ ജനങ്ങളുടെ ശീലങ്ങളെപ്പറ്റി അവർക്കുവേണ്ട ഉൽബോധനം നൽകേണ്ടത് അത്യാവശ്യമാണ്. തെരുവീഥികൾ തോറും ഇന്ന് ധാരാളം രോഗികളെ കാണുന്നുണ്ട്. തിരുവനന്തപുരം നഗരത്തിൽ തന്നെ വഴികളുടെ ഇരുവശങ്ങളിലും മല-വിസർജനം ചെയ്തുവരുന്നതായി കാണുന്നു. ഈ അസംബ്ളി കെട്ടിടത്തിന്റെ ഒരു ഫർലാംഗ് ടൂരത്തിലും അങ്ങനെ കാണുന്നുണ്ട്. ഇതു മൂലം രോഗം പകരാനിടയുണ്ട്.

ആവശ്യമുള്ളത്ര ലാടിൻസ് ഉണ്ടാക്കുകയെന്നുള്ളതാണ് ഇതിനു പരിഹാരം. കൂടുതൽ ജനങ്ങൾ നിയമിക്കുന്ന സ്ഥലങ്ങളിൽ കൂടുതൽ കക്കൂസുകൾ ഉണ്ടാക്കണം. ആളുകൾ അധികം സമ്മേളിക്കുന്ന സ്ഥലങ്ങളിലും ഇങ്ങനെയുള്ള സൗകര്യങ്ങൾ ഉണ്ടായിരിക്കേണ്ടതാണ്. പന്തസ്ഥലങ്ങളിലും മറ്റും എത്ര മാത്രം മാലിന്യങ്ങളാണു

ഉള്ളതെന്നും, അവിടെ വന്നുചേരുന്ന ജനങ്ങളിൽ എത്ര  
 പേർ രോഗ ബാധിതരാണെന്നും അന്വേഷിച്ചാൽ ബോ-  
 ധ്യപ്പെടുന്നതാണ്. ആവശ്യമുള്ളിടത്തോളം കടകളില്ലാ-  
 ത്തതുമൂലം മാലിന്യങ്ങൾ കലിച്ചുപോകുന്നതിന് സൗ-  
 കര്യപ്പെടാതെ പലയിടത്തും വൃത്തിഹീനമായ നില-  
 യിൽ പൊതു നിരത്തുകൾ കാണപ്പെടുന്നു. മുണ്ടക്കയത്തു  
 പുത്തൻ ചന്ത എന്നൊരു പ്രദേശമുണ്ട്. അവിടെ മാട-  
 ങ്കുന്ന കച്ചവടക്കാർ, ഉഹരിഷ്ടമെല്ലാം ചന്തയുടെ അടു-  
 തുള്ള ഒരു സ്ഥലത്താണ് കൂട്ടിയിടുന്നത്. അത് അവി-  
 ടെ കിടന്ന ചീഞ്ഞളിഞ്ഞു് ദുർഗ്ഗന്ധം വമിക്കുന്നതു കാ-  
 രണം തുടർച്ചയായി പല പകർച്ച വ്യാധികൾ ഉണ്ടാ-  
 കാറുണ്ട്. ഈ നില തുടങ്ങിയിട്ട് വളരെ വർഷങ്ങളാ-  
 യി. അതിനെപ്പറ്റി അവിടത്തെ ജനങ്ങൾ പലപ്രാ-  
 വശ്യം ഗവൺമെന്റിൽ പരാതികൾ ബോധിപ്പിച്ചിട്ടു-  
 ണ്ട്. എന്നാൽ. അതൊക്കെ ആരാഞ്ഞു് വേണ്ട പരിഹാരം  
 വരുത്തേണ്ട ഡിപ്പാർട്ടുമെന്റു പലകാരണങ്ങളാലും അ-  
 തിനെപ്പറ്റി അന്വേഷിക്കുവാനിടയായിട്ടില്ല. അതി-  
 നെന്റ ഫലമായി അവിടെ മസ്തൂരിരോഗം ഉണ്ടാകുന്നതും  
 ധാരാളം ആളുകൾ തന്മൂലം മരണമടയുന്നതും ഗവൺ-  
 മെന്റിന് അറിയാം. ഇക്കൊല്ലവും അങ്ങനെ മരണ-  
 മുണ്ടായി.

ശ്രീ. നാരായണൻ പോറ്റി. പറഞ്ഞതുപോലെ  
 പകർച്ചവ്യാധികൾ ഉള്ള രോഗികളെ ജനവാസമുള്ള  
 പട്ടണങ്ങളിൽ കൂടി നിരുപാധികം സഞ്ചരിക്കുവാൻ  
 അനുവദിച്ചു കൂടാത്തതാണ്. കഷ്ടരോഗികളും ക്ഷയരോ-

ഗീകളും ഇങ്ങനെ ധാരാളം സഞ്ചരിക്കാറുണ്ട്. ഇതുമൂലം ഉണ്ടാകുന്ന ഉപദ്രവങ്ങളിൽ നിന്നും പൊതുജനങ്ങളെ രക്ഷിക്കേണ്ടത് ഗവൺമെന്റിന്റെ ചുമതലയാണ്. പകർച്ചവ്യാധികളുള്ള രോഗികൾ അലഞ്ഞു തിരിയുന്നതിന് അനുവദിച്ചുകൂടാ. അവർക്ക് കേന്ദ്രങ്ങൾ ഉണ്ടാക്കി കൊടുക്കുകയും, ആവശ്യമായ ചികിത്സകൾ നൽകുകയും ചെയ്യേണ്ട കടമ ഗവൺമെന്റിനുണ്ട്.

ജനങ്ങളുടെ ആരോഗ്യം നിലനിൽക്കണമെങ്കിൽ വ്യായാമം ആവശ്യമാണ്. അത് ലററിക്ക് അസോസിയേഷൻ എന്ന സംഘത്തിനുവേണ്ടി ഒരു ഗ്രാൻഡ് ഗവൺമെന്റു കൊടുക്കുന്നുണ്ട്. എന്നാൽ ആ അസോസിയേഷൻ ഇന്ന് പ്രവർത്തിക്കുന്നുണ്ടോ, എന്ന് എനിക്കറിഞ്ഞുകൂടാ. വ്യായാമം കൊടുക്കുക എന്നുള്ളത് ഏറ്റവും അത്യാവശ്യമായ ഒരു സംരക്ഷണമാണ്. വ്യായാമ കേന്ദ്രങ്ങൾ നമ്മുടെ നാട്ടിലുള്ള എല്ലാ ഗ്രാമങ്ങളിലും ഉണ്ടാക്കുകയും അവയെ ഈ അത് ലററിക്ക് അസോസിയേഷന്റെ ആഭിമുഖ്യത്തിൽ സംഘടിപ്പിക്കുകയും ചെയ്താൽ മാത്രമെ എല്ലാസ്ഥലങ്ങളിലുമുള്ള ആളുകൾക്ക് അതുകൊണ്ട് പ്രയോജനമുണ്ടാകുകയുള്ളൂ. നമ്മുടെ കൊച്ചു കുട്ടികൾക്കു പുകവലിയിലുള്ള ആസക്തി വർദ്ധിച്ചുവരുന്നതായി കാണുന്നു, അതു തടയേണ്ടതാണ്. മദ്രാസിൽ അതിനു നിയമമുണ്ടെന്നാണറിയുന്നത്.

മദ്യവഞ്ജനത്തിന്റെ ഫലമായുണ്ടായ “എസ്റ്റബ്ലിഷ്മെന്റ്” മൂലം നമ്മുടെ ആളുകൾക്ക് കൂടുതൽ രോഗം വർദ്ധിക്കുന്ന ഏർപ്പാട് അടുത്ത കാലത്തുണ്ടായിട്ടുണ്ട്. അതിന്റെ

ഫലമായി അനേകം പേർ അരമ്പു രോഗികളായി ക്രമേണ മരണമടയുന്നുണ്ട്. വടക്കൻ പ്രദേശങ്ങളിലും മലബാറിലും മറ്റും അനേകം പേർ മരിച്ചതിന്റെ ഫലമായി മദ്രാസ്സിൽ എസ്സെൻസ് വില്പന നിരോധിച്ചിരിക്കുന്നുവെന്നു എനിക്ക് പത്രങ്ങളിൽ നിന്നു കാണുവാനിടയായി. എന്നാൽ നമ്മുടെ ഗവൺമെന്റ് ഈ എസ്സെൻസു നിർമ്മാണത്തിന്റെ ഫലമായി ജനങ്ങൾക്ക് രോഗം പിടിപെടാനുള്ള ഒരു പരിതഃസ്ഥിതിയാണ് സൃഷ്ടിക്കുന്നത്. ബഹുമാനപ്പെട്ട മന്ത്രിതന്നെ പറഞ്ഞു, ഈ രാജ്യത്തു് അനാവശ്യമായ ഒരിനം വരവിന്റെ ആവശ്യമില്ലെന്ന്. എസ്സെൻസ് നിർമ്മാണം നടത്തി ആദായം ഉണ്ടാക്കുന്നത് ജനങ്ങളുടെ ആരോഗ്യം ഹനിക്കുന്ന ഒരു അനീതിയായിട്ടേ കരുതുവാൻ നിവൃത്തിയുള്ളൂ. എത്രയും ദോഷകരമായ ഈ എസ്സെൻസു നിർമ്മാണം ഇവിടെ തടയുന്നില്ലെങ്കിൽ മദ്യവഞ്ജനപരിപാടിതന്നെ ഉപേക്ഷിക്കണമെന്നാണ് ഞാൻ പറയുന്നത്.

ഡാക്ടർ എൻ. എസ്സ്. വിള്ള: കൊല്ലത്തു പോയാൽ കുടിക്കാൻ കഴിയുമെന്നുള്ള കാര്യം അറിയാമോ?

ശ്രീ. കെ. ജെ. തോമസ്. കൊല്ലത്തെ കാര്യമല്ല ഞാൻ പറയുന്നത്. കൊല്ലത്തുപോയി എല്ലാവർക്കും കുടിക്കാൻ പഠിയ്ക്കണമെന്നു വരികയില്ല. പക്ഷെ, അങ്ങനെ പോയി കുടിക്കുന്ന ആളുകളും കണ്ടേയ്ക്കാം. കൊല്ലത്തു പോകേണ്ട, തിരുവനന്തപുരത്തുതന്നെ എസ്സെൻസു വാങ്ങാൻ കിട്ടും.



അതുകൊണ്ട് ഇങ്ങനെ വിഷദ്രാവകങ്ങൾ കൊണ്ടുള്ള ലാഭത്തെ ഗവൺമെന്റ് ഉപേക്ഷിക്കണമെന്നു മാത്രമേ എനിക്കു പറയുവാനുള്ളൂ. വളരുന്ന രാജ്യമായിട്ടുള്ള നങ്ങളെയെങ്കിലും ആരോഗ്യവാന്മാരാക്കിത്തീർക്കാനുള്ള ഒരു പദ്ധതി പൊതുജനാരോഗ്യഡിപ്പാർട്ടുമെന്റിൽനിന്നും പുനഃസംവിധാനം ചെയ്യണമെന്നുപേക്ഷിച്ചുകൊണ്ട് ഞാൻ വിരമിക്കുന്നു.

വണ്ടൻമേട്ടിലും അയ്യപ്പൻകോവിലി  
ലും മറ്റുമുള്ള കൃഷിക്കാരെ ഇറക്കിവി  
ടുന്നതിനുവേണ്ടിയുള്ള ഗവണ്മെൻറി

ന്റെ ഉപധനാഭ്യർത്ഥനയെ

എതിർത്തുകൊണ്ട്

6-11-1952-ൽ

ചെയ്ത പ്രസംഗം.

ശ്രീ. കെ. ജെ. തോമസ്സ്. സർ, ഈ ധനാഭ്യ  
ർത്ഥനയെ ഞാൻ എതിർക്കുന്നു. വണ്ടൻമേട്ടിലും അയ്യപ്പൻ  
കോവിലിലും ഉള്ള റിസർവ് ഭൂമിയിൽ അനധികൃത  
മായി പ്രവേശിച്ചിട്ടുണ്ടെന്നു പറയപ്പെടുന്ന ആളുകളെ  
ഇറക്കിവിടുന്നതിനുവേണ്ടി ഒരു സംഘം ഉദ്യോഗസ്ഥ  
ന്മാരെ നിയമിക്കുന്നതിനാണല്ലോ ഈ ഉപധനാഭ്യർത്ഥ  
ന ഇപ്പോൾ കൊണ്ടുവന്നിരിക്കുന്നത്. അനധികൃതമാ  
യി പ്രവേശിച്ചു എന്നു പറയുന്നവർ ഏങ്ങിനെയാണ്  
അവിടെ പ്രവേശിച്ചത് എന്ന് ഈ സഭ പര്യാലോചി  
ക്കേണ്ടതുണ്ട്. ഇതിനു മുമ്പിലത്തെ ഇവിടുത്തെ ഗവൺ  
മെൻറിന്റെ കൊള്ളരുതായ്മയുടേയും വിശ്വാസ്യതയു  
ടേയും വാഗ്ദത്ത ലംഘനത്തിന്റേയും ചരിത്രമാണ്  
നാം ഇതിൽ കാണുന്നത്. ഗവൺമെൻറ് വണ്ടൻമേട്ടി റി  
ക്ലമേഷൻ പദ്ധതി എന്നൊരു പദ്ധതി ഉണ്ടാക്കണമെന്നു  
തീരുമാനിച്ചു. അതിനുവേണ്ടി ഇൻഡ്യാ ഗവണ്മെൻറിൽ

നിന്നും 42 ലക്ഷം രൂപാ അനുവദിച്ചിരുന്നു. 28-2-50 ലെ ഒരു ഗസറ്റുനോട്ടീഫിക്കേഷൻ അനുസരിച്ച കൃഷിക്കാരോടു് അവിടെ കുടിയേറിപ്പാർക്കുന്നതിനു ഗവർണ്മെൻ്റ് റാഹുപാനം ചെയ്തു. ശ്രീമാൻ ഇക്കണ്ടവായുർ അവർകളെ എഡ് പ്രൊഡക്ഷൻ ബോർഡിൻ്റെ ചെയർമാനായി നിയമിച്ചു. അദ്ദേഹത്തിൻ്റെ കീഴിൽ ഒരു ഡവലപ്പ്മെൻ്റ് ആഫീസറേയും ഒരു സംഘം സർവ്വേയ്ക്കു സമ്മതാരേയും അങ്ങോട്ടുനിയോഗിച്ചു. ശ്രീമാൻ ഇക്കണ്ടവായുർ കോട്ടയം, മുണ്ടക്കയം, കാഞ്ഞിരപ്പള്ളി, പീരുമേട് മുതലായ സ്ഥലങ്ങളിലുള്ള കൃഷിക്കാരോടു് അവിടെ നിങ്ങൾചെന്നു കുടിയേറിപ്പാർക്കുക, നിങ്ങൾക്കു വേണ്ട ഭതാശകളും സഹായങ്ങളും ഗവർണ്മെൻ്റ് ചെയ്തു തരാം, പള്ളിക്കൂടങ്ങൾ ഉണ്ടാക്കിത്തരാം, ആശുപത്രികൾ സ്ഥാപിച്ചുതരാം, റോഡുകൾ ഉണ്ടാക്കാം, വേണ്ട ധനസഹായവും ചെയ്യും എന്നെല്ലാം പറഞ്ഞു. എ. ബി. സി. എന്നിങ്ങനെ മൂന്നുതരമായി വിഭാഗിച്ചു. എ. ക്ലാസിൽ ഉള്ളവർക്കു് ധനസഹായമില്ല. ബി. യിൽ ഉള്ളവർക്കു് പകുതി ധനസഹായം ലഭിക്കും. സി. യിൽ ഉള്ളവർക്കു് മുഴുവൻ ധനസഹായവും ലഭിക്കും എന്നു പറഞ്ഞു. ഒടുവിൽ ഏ ക്ലാസിൽ മാത്രമേ ഭൂമി പതിച്ചുകൊടുത്തുള്ളൂ. അതിൻ്റെ ഫലമായി അനേകം സാധു കൃഷിക്കാർ അരഏക്കറും ഒരേക്കറും ഭൂമി അവരുടെ വകയായി ഉണ്ടായിരുന്നതു വിറ്റു് അവിടെ കുടിയേറിപ്പാർക്കുകയാണു ചെയ്തതു്. ആദ്യം പതിനഞ്ചുകൊല്ലത്തേക്കു കുത്തകപ്പാട്ടത്തിനു കൊടുക്കാമെന്നും, പിന്നീടു് പത്തുകൊല്ലത്തേക്കുകൂടി കൊടുത്തുകൊള്ളാമെന്നുമുള്ള വ്യവസ്ഥയനു

സർച്ചായിരുന്നു ഭൂമി പതിച്ചുകൊടുത്തത്. ഇതിനെല്ലാം രേഖയുണ്ട്. സർ, ശ്രീമാൻ ഇക്കണ്ടവായ്ക്കർ ഇന്നും ജീവിച്ചിരിപ്പുണ്ട്. കാൺഗ്രസ്സിനകത്തുതന്നെ ഉണ്ടായ കഴപ്പങ്ങൾനിമിത്തം അദ്ദേഹത്തിനു ചെയർമാൻസ്ഥാനം രാജിവയ്ക്കേണ്ടതായിവന്നു. ഫുഡ് പ്രൊഡക്ഷൻ ചെയർമാന്റെ നിദ്ദേശമനുസരിച്ചും ആഹ്വാനമനുസരിച്ചും സഹായ വാഗ്ദാനമനുസരിച്ചും അവിടെ കടിയേറി പാർക്കുന്ന അനേകം കൃഷിക്കാരെ ഇറക്കിവിടുന്നതിനാണ് ഇന്ന് ഈധനാഭ്യർത്ഥനയുമായി ഗവണ്മെൻറുവന്നിരിക്കുന്നത്. ഇതിനിവർക്ക ലജ്ജയില്ലല്ലോ എന്നാണ് എനിക്കു പറയുവാനുള്ളത്.

**Mr. Speaker;** The expression “ലജ്ജയില്ലല്ലോ” is unparliamentary. Apart from that, if the hon. Member thinks that any amount of offensive phraseology in his speech will advance his cause, that is a wrong notion.

(മി. സ്പീക്കർ: ലജ്ജയില്ലല്ലോ എന്നവാക്ക് പാർലമെൻററിയല്ല. കൂടാതെ പ്രസംഗത്തിൽ വളരെയധികം കർക്കശമായഭാഷ ഉപയോഗിക്കുന്നത് തന്റെ ഉദ്ദേശത്തിനുകൂടുതൽ പ്രയോജനകരമായിരിക്കുമെന്ന് ബഹുമാനപ്പെട്ട മെമ്പർ വിശ്വസിക്കുന്നുണ്ടെങ്കിൽ അത് തെറ്റാണ്.)

**ശ്രീ. കെ. ജെ. തോമസ്.** ഏതായാലും ഇതു ഭയങ്കരമായ ഒരു വാഗ്ദാനലംഘനമാണ് എന്നു പറയാതിരിക്കാൻ നിവർത്തിയില്ല. ഇതുസംബന്ധിച്ചു നഗ്നമാ



യചില പരമാർത്ഥങ്ങൾ കൂടി എനിക്കു പറയേണ്ടിയിരിക്കുന്നു. ഒരു മുൻവിധിയോടുകൂടിയാണ് ഈ പ്രശ്നത്തെ ചിലർ അഭിമുഖീകരിച്ചിരിക്കുന്നതെന്നു തോന്നുന്നു. ഒരു വർഗ്ഗീയവീക്ഷണം ഇതിൽ പ്രകടിപ്പിക്കുന്നുണ്ടെന്നു പറയേണ്ടിവന്നതിൽ എനിക്കു ചോദമുണ്ടു്. ഈ സ്ഥലങ്ങളിൽ കടിയേറ്റിപ്പാർക്കുന്ന മനങ്ങളിൽ ഭയം കമ്പോളം ക്രിസ്തുനിഷ്ടമാണ്. എന്നാൽ ഈ പ്രശ്നത്തെ ശരിയായി പഠിക്കുന്ന ഒരാൾക്ക് ഇങ്ങനെയുള്ള ഒരു വർഗ്ഗീയചിന്ത ഉണ്ടാകേണ്ട കാര്യമില്ല.

ശ്രീ. ടി. വി. തോമസ്. ഭൂമി ഇല്ലാത്തവർക്കും അഞ്ചക്കരിൽ കുറവായി ഭൂമിയുള്ളവർക്കും അവിടെ റസിഡൻറു കർട്ടിവേറററ് സ് ആയിട്ടുള്ളവർക്കും ഭൂമി അനുവദിക്കുകയാണെങ്കിൽ പരാതിതീരുമോ?

ശ്രീ. കെ. ജെ. തോമസ്. തീർച്ചയായും തീരും. അഞ്ചക്കരിൽകൂടുതൽ ഭൂമി കൈവശം വച്ചുകൊണ്ടിരിക്കുന്നവർ അവിടെ കണ്ടെയ്ൻ. ഗവർണ്മെൻറ് ഉദ്യോഗസ്ഥന്മാരെ സ്വാധീനം ചെലുത്തുകൊണ്ടാണ് അങ്ങനെ കൂടുതൽ ഭൂമി കൈവശം വച്ചുകൊണ്ടിരിക്കുന്നത്. ഒരു കോൺഗ്രസ്സനേതാവായ ശ്രീ. പി. ടി. ചാക്കോ ഒരു പ്രസ്താവനയിൽ 500 ഏക്കറിൽകൂടുതൽ സ്ഥലം കൈവശം വച്ചുകൊണ്ടിരിക്കുന്ന ആളുകളുടെ പേരുവിവരം ഗവർണ്മെൻറിനെ അറിയിക്കാമെന്നു അടുത്ത ഒരു ദിവസം പറയുകയുണ്ടായി. അങ്ങനെയുള്ളവരെ കണ്ടുപിടിച്ച് അവരെ ആദ്യം ഇറക്കിവിട്ടതിനുശേഷം വേണം വേറെ ആരെങ്കിലും അനധികൃതമായി ഭൂമി കൈവശപ്പെടുത്തിയിട്ടുണ്ടെങ്കിൽ അവരെ ഇറക്കിവിടുവാൻ.

**Shri. A Chidambaranatha Nadar.** May I know from the hon. Member who that individual is.

(ശ്രീ. എ. ചിദംബരനാഥ നാദാർ. ആ വ്യക്തി ആരാണെന്നു ബഹുമാനപ്പെട്ട മെമ്പർ അറിയിക്കാമോ?)

ശ്രീ. കെ. ജെ. തോമസ്. ശ്രീ. പി. ടി. ചാക്കോ യോടുചോദിച്ചാൽ അദ്ദേഹം അതു പറയും. അദ്ദേഹം അങ്ങനെ പരസ്യമായി പ്രസ്താവിച്ചിട്ടുള്ളതാണ്.

സർ, ഇന്നത്തെ കാൺഗ്രസ്സുപ്രസിഡൻറായ ശ്രീ. കെ. ആർ. ഇലങ്കുത്ത് അടുത്തകാലത്ത് ഇതിന്റെ സ്ഥിതിഗതികൾ അറിയുന്നതിനുവേണ്ടി അവിടെപ്പോയി അന്വേഷിക്കുകയുണ്ടായി. അതിനുശേഷം അദ്ദേഹത്തിന്റെ അഭിപ്രായത്തിനു മാറ്റംവന്നിട്ടുണ്ടെന്നു അദ്ദേഹത്തിന്റെ പ്രസ്താവനയിൽനിന്നും മനസ്സിലാക്കുവാൻ കഴിയും. ഗവർണ്മെൻറിന്റെ നയം പുനഃപരിശോധന ചെയ്യുണ്ടതാണെന്നു അദ്ദേഹം ആ പ്രസ്താവനയിൽ പറഞ്ഞിട്ടുണ്ട്. അതനുസരിച്ചു ഗവർണ്മെൻറ് ഇക്കാര്യം പുനഃപരിശോധന ചെയ്യുമെന്ന് വിശ്വസിക്കുന്നു.

സർ, ഇതിൽ മറ്റൊരാളുകാരും കൂടിയുണ്ട്. അത് മലയാളി-തമിഴർ പ്രശ്നമാണ്.

ശ്രീ എം. സി. മാത്യു. ബഹുമാനപ്പെട്ട മെമ്പറിന്റെ സന്തോഷത്തോടു ശ്രീ. തോമസ് ചെറിയൊന്നും, കെ. ജെ. മൈക്കിളും വണ്ടൻമേട്ടിൽ സ മലം പതിച്ചെടുത്തിട്ടുണ്ടോ?

ശ്രീ. കെ. ജെ. തോമസ്: കരിഞ്ചുരപാലും പരിചയപ്പെട്ടിട്ടില്ല. അഥവാ ഉണ്ടെങ്കിൽ അവരെ ആദ്യം തന്നെ ഇറക്കിവിടുന്നതിനു എനിക്കു വിരോധമില്ല.

ദേവികളും-പീരുമേട് ഈ താലൂക്കുകളിൽ മലയാളികളുടെ ജനസംഖ്യ വളരെ കുറവാണ്. കൂലിക്കാരും മറ്റുമായിട്ടുള്ള തമിഴർ അവിടെ ധാരാളമുണ്ട്. കേരള പ്രവിശ്യാവാദം ഒരു കാലത്തു അനുവദിക്കുകയാണെങ്കിൽ ദേവികളും-പീരുമേടുംകൂടി തമിഴ് നാട്ടിലേയ്ക്ക് പോയേക്കാവുന്നതും എന്നുള്ള ഒരു ഭയം ടി. കെ. ഗവൺമെന്റിനുണ്ടായി എന്നും അതുകൊണ്ടാണ് ശ്രീ. എൻ.എസ്. കൃഷ്ണപിള്ള അവിടെ കമ്മീഷണറായി നിയമിക്കപ്പെട്ടതെന്നും അദ്ദേഹം അവിടെ കൂടുതൽ മലയാളികളെ പ്രവേശിപ്പിക്കുവാൻ ശ്രമിച്ചുവെന്നും ഒരു ധാരണ ചിലർക്കുണ്ടായിട്ടുണ്ട്. ഇന്നു മന്ത്രിയായിരിക്കുന്ന മി. നാടാർക്കും ആ ധാരണ ഉണ്ടായിരിക്കാം അദ്ദേഹം മന്ത്രിയായപ്പോൾ അവിടെ കൂടുതൽ മലയാളികളെ പ്രവേശിപ്പിച്ചു തെറ്റാണെന്നും അതുകൊണ്ടുവരെ ഇറക്കിവിടേണ്ടതാണെന്നും ഒരു പക്ഷേ അദ്ദേഹം വിചാരിക്കുന്ന പക്ഷം അതു തെറ്റാണെന്നു പറയുവാൻ തരമില്ല.

ശ്രീ. എ. കുഞ്ഞൻ നാടാർ: മലയാളികളെ ഇറക്കിവിട്ട് തമിഴരെ പ്രവേശിപ്പിക്കണമെന്നു ഏതു മുണ്ടാ?

ശ്രീ. കെ. ജെ. തോമസ്: അങ്ങനെ ഉദ്ദേശമുണ്ടെന്നു തോന്നുന്നില്ല. ഏതായാലും ആദ്യം അവിടെ കുടിയിറക്കിവിടുന്നതിനെ സംബന്ധിച്ച് ഒരു റെഗുലേഷൻ

ഉണ്ടായി. പിന്നീട് ആ ആർഡർ പിൻവലിച്ചു. ഇത് അദ്ദേഹം മന്ത്രിയായതിനുശേഷമാണ്.

**Mr Spēa'er** I may remind hon. Members that there is time limit to the speeches as was done during Budget time. The limit is five minutes for a speech.

(ചി. സ്പീക്കർ. ബഡ്ജറ്റു വിമർശനവേളയിലേപ്പോലെ പ്രസംഗത്തിന് സമയക്രിപ്തിയുണ്ടെന്നു ബ. മെമ്പർമാരെ അനുസ്മരിപ്പിച്ചുകൊള്ളട്ടെ. ഒരു പ്രസംഗത്തിന് അഞ്ചു മിനിറ്റാണുസമയം.)

**ശ്രീ. കെ. ജെ. തോമസ്**: ഞാൻ അവസാനിപ്പിച്ചുകൊണ്ട് ഗവർണ്മെന്റ് ഇക്കാര്യത്തെപ്പറ്റി ഗൗരവമായി ചിന്തിക്കേണ്ടതാണ്. ഗവണ്മെന്റുമെന്തു വാഗ്ദാനം എന്തായിരുന്നുവെന്നും അവിടെകടിയേറ്റിപാർത്തവരുടെ പ്രശ്നങ്ങൾ എന്തെല്ലാമായിരുന്നു എന്നുംകൂടി ഗവർണ്മെന്റ് പര്യാലോചിക്കേണ്ടതാണ്.

**Shri. A. Chidambaranatha Nadar**. Will the hon. Member believe me when I say that it is absolutely unfounded?

(ശ്രീ. ചിതംബരനാഥനാദർ. അതുവേറും അടിസ്ഥാനരഹിതമാണെന്നു ഞാൻ പറഞ്ഞാൽ ബ. മെമ്പർ വിശ്വസിക്കുമോ?)

**ശ്രീ. കെ. ജെ. തോമസ്**. അങ്ങനെ ഒരു ധാരണ ജനതാമദ്ധ്യത്തിൽ ഉണ്ടായിരുന്നു എന്നു ഞാൻ പറഞ്ഞു.

ശ്രീ. നെടുമങ്ങാട് ആർ. കേശവൻനായർ. അർത്ഥിക്കാത്ത ചിലവുകൾ വളരെസ്ഥലം അമർത്തി വെച്ചിരിക്കുന്നു എന്ന് ശ്രീ. മാത്യു പറഞ്ഞുവല്ലോ. അങ്ങനെ ആരെങ്കിലും അവയുടെ ഭൂമി കൂടുതൽ കൈവശപ്പെടുത്തി വെച്ചിട്ടുള്ളതായി ബ. മെമ്പർക്കു ബോദ്ധ്യമുണ്ടോ?

ശ്രീ. കെ. ജെ. തോമസ്. ചിലർ കൂടുതൽഭൂമി കൈവശം വെച്ചിട്ടുണ്ട്.

ശ്രീ. നെടുമങ്ങാട് ആർ. കേശവൻനായർ. എങ്കിൽ അവരുടെ പേരുവിവരം ഈ സഭയിൽ പറയുന്നതിനു വിരോധമുണ്ടോ?

ശ്രീ. കെ. ജെ. തോമസ്. പേണമെങ്കിൽ ഞാൻ അതു രഹസ്യമായി അറിയിക്കാം. ഇപ്പോൾ എനിക്കു അതിനു സമയമില്ല.

മി. സ്പീക്കർ. അതു ഇതിനകം കഴിഞ്ഞിരിക്കുന്നു

ശ്രീ. കെ. ജെ. തോമസ്. അതുകൊണ്ട് ഇതിന്റെ നാനാവശങ്ങളെപ്പറ്റി പഠിച്ച് റിപ്പോർട്ടു ചെയ്യുവാനായി ഒരു അനുഭോഗ്രന്ഥ കമ്മറ്റിയെ നിയമിച്ചു. അവരുടെ റിപ്പോർട്ടിന്റെ അടിസ്ഥാനത്തിൽ മാത്രം ഇാക്കീവിടേണ്ടവരെ ഇറക്കിവിടുകയും ഇാക്കീവിടേണ്ടവരെ അവിടെ താമസിക്കുവാൻ അനുവദിക്കുകയും ചെയ്യണമെന്നാണ് എനിക്കു പറയുവാനുള്ളത്.



രാജപ്രമുഖന്റെ നേർക്കുള്ള  
കൃതജ്ഞതാപ്രമേയത്തിനു ഭേദഗതി  
അവതരിപ്പിച്ചുകൊണ്ട്

28—2—1953-ൽ

ചെയ്തപ്രസംഗം.

**Shri. K J. Thomas:-** Sir, I move the following amendment. Add at the end of the motion: "but regret that there has been no reference to the distress of the middle classes caused by the fall in prices of and the inadequate marketing facilities for commercial crops"

(സർ, ഞാൻ താഴെപ്പറയുന്ന ഭേദഗതി അവതരിപ്പിക്കുന്നു:- പ്രശ്നത്തിന്റെ അവസാനത്തിൽ കാർഷിക വിഭവങ്ങളുടെ വിലയിടിവുകൊണ്ടും അവയുടെ ക്രയവിക്രയത്തിനുള്ള സൗകര്യങ്ങളുടെ അപര്യാപ്തത കൊണ്ടും ഇടത്തരക്കാരായ ആളുകൾക്കു നേരിട്ടിരിക്കുന്ന ദുരിതങ്ങളെപ്പറ്റി യാതൊരു പരാമർശനവുമില്ലാത്തതിൽ ഖേദിക്കുന്നു എന്നുകൂടി ചേർക്കുക.)

സർ, നമ്മുടെ രാജ്യത്തെ ജനവിഭാഗത്തെ സാമ്പത്തികമായി മുന്നായിതരം തിരിക്കാമെന്നു തോന്നുന്നു. അതായത്, അപ്പർ ക്ലാസ്, മിഡിൽ ക്ലാസ്, ലോവർ ക്ലാസ് എന്നിങ്ങനെ. അപ്പർ ക്ലാസിലുള്ള ജനതയുടെ, പണക്കാരരുടെയും വലിയ ഭൂവുടമകളുടേയും താൽപര്യ

അർദ്ധ കാഞ്ചനാസ്ത്രം, കാഞ്ചനാസ്ത്രം സർവ്വഭയഹരം  
 ഹസ്താഭയാൽ സുരക്ഷിതമാണ്. ലോകകീഴ്ത്താൻ  
 തൊഴിലാളികളുടെയും തൊഴിലില്ലാത്തവരുടെയും കാര്യം  
 അർദ്ധ കാഞ്ചനാസ്ത്രം വാദിക്കാനും അവകാശങ്ങൾ കുറച്ചു  
 കിലും സമ്പാദിച്ചുകൊടുക്കാനും ഇവിടെ ഇടതുപക്ഷക  
 ക്ഷികളുണ്ട്. എന്നാൽ ഈ രണ്ടു കൂട്ടരുടെയും മദ്ധ്യത്തി  
 ൽ നില്ക്കുന്ന മിഡിൽക്ലാസ്സുകാരുടെ നിലയാണ് എ  
 ററവും പരിതാപകരമായിട്ടുള്ളത്. മറ്റു രണ്ടു കക്ഷി  
 കളേയും അപേക്ഷിച്ച് എണ്ണത്തിലും വണ്ണത്തിലും കൂടു  
 തലുള്ള ഈ ഇടത്തരക്കാരാണെങ്കിലും അവരുടെ ദയ  
 നീയമായ അവസ്ഥയ്ക്കു പരിഹാരം കാണുന്നതിനു വേണ്ടി  
 ആരും സ്വരം ഉയർത്തിക്കാണുന്നില്ല. എന്നാൽ ഈ മി  
 ഡിൽ ക്ലാസാണ് ഭരണീയസമരത്തിൽ മുന്നണിയിൽ  
 നിന്നതെന്നും ഭനായത്ത ഭരണം ഇവിടെ സമ്പാദിച്ചു  
 കൊടുക്കാൻ ശ്രമിച്ചിട്ടുള്ളതെന്നും നാം സ്മരിക്കേണ്ട  
 തുണ്ട്. വാസ്തവത്തിൽ ഇന്നു മന്ത്രിക്കസേരകളിൽ ഇ  
 രിക്കുന്നവരിൽ ബഹുഭൂരിപക്ഷം പേരും ഈ മിഡിൽ  
 ക്ലാസ്സിൽ പെട്ടവരാണെന്നാണ് ഞാൻ വിശ്വസിക്കു  
 ന്നത്. എന്നാൽ അവർ ഉൾപ്പെടുന്ന വർഗ്ഗത്തിന്റെ അവ  
 വകാശങ്ങൾക്കു വേണ്ടി വാദിക്കാനോ, അവരുടെ അവ  
 ശതകളെ പരിഹരിക്കാനോ, ഈ മന്ത്രിമാർ ഒന്നും ചെയ്  
 തുകാണുന്നില്ല. അവർക്കു ലഭിച്ചിട്ടുള്ള മന്ത്രിക്കസേര  
 കൾ വീണ്ടുപോകാതെയിരിക്കുന്നതിനു വേണ്ടി മേൽ  
 ചൂരിയിലുള്ളവരുടെ അവകാശങ്ങളെ സാധിച്ചുകൊടു  
 ത്തു അവരെ പ്രീണിപ്പിക്കുകയും ആശ്രയിക്കുകയും ചെയ്  
 യുന്ന ഒരുവസ്ഥയാണ് ഇവിടെ കാണുന്നത്. അതവ

രണ്ടു കാര്യമായതുകൊണ്ട് അതിനേപ്പറ്റി ഞാനിപ്പോൾ ഒന്നും കൂടുതലായി പറയുന്നില്ല.

കാഷ്ടികവിഭവങ്ങളുടെയും വ്യാവസായിക വിഭവങ്ങളുടെയും എല്ലാം വില വളരെ ഇടിഞ്ഞിരിക്കുകയാണ്. ഇഞ്ചി, കുരുമുളക്, റബ്ബർ, തേയില, പരുന്തൈലം, കശുണ്ടി എന്നിങ്ങനെ പ്രധാനപ്പെട്ട എല്ലാ ഉല്പന്നങ്ങളുടെയും വില ഇന്നു ഇടിഞ്ഞിരിക്കുകയാണ്. ഇതിനു പല സാമ്പത്തിക കാരണങ്ങളുമുണ്ടായിരിക്കാം. കാർഷികോല്പന്നങ്ങൾക്കു വിലകൂടുകയും കുറയുകയും ചെയ്യുമെന്നുള്ളതു സഹജമാണ്. എന്നാൽ ഗവൺമെന്റിന് ഈ അവസരങ്ങളിൽ ഒരു കടമയുണ്ട്. ആ കടമ അവർ നിർവ്വഹിക്കുന്നില്ലെന്നാണ് എനിക്കു പറയുവാനുള്ളത്. പാശ്ചാത്യരാജ്യങ്ങളിൽ, വിദേശപ്പിച്ചും ബ്രിട്ടനിൽ ഇങ്ങനെയുള്ള അവസരങ്ങളിൽ അവർ കൃഷിക്കാരുടെ താല്പര്യങ്ങൾ എങ്ങനെയാണ് സംരക്ഷിക്കുന്നതെന്നു ചൂണ്ടിക്കാണിക്കാൻ മാത്രം ഞാൻ ഈ അവസരം വിനിയോഗിച്ചുകാഴ്ചയ്ക്കുന്നു. ഈ അടുത്ത കാലത്തു ബോംബെയിൽ വച്ചു ബ്രിട്ടനിൽ ഒരു മന്ത്രിയായിരുന്ന അന്റണിൻ ബവാൻ ചെയ്ത ഒരു പ്രസ്താവനയാണ് എനിക്കു ഇവിടെ ചൂണ്ടിക്കാണിക്കാനുള്ളത്. ഇങ്ങനെ വിലക്കുറവുണ്ടാകുന്ന അവസരങ്ങളിൽ ഗവൺമെന്റിൽ നിന്നും സബ്സിഡികൊടുത്തു കൃഷിക്കാരുടെ അവശതകൾക്കു പരിഹാരമുണ്ടാക്കുകയും ഉല്പന്നങ്ങൾക്കു വിലകൂടി വരുമ്പോൾ അവരിൽ നിന്നും കൂടുതൽ നികുതി ഈടാക്കി ഗവൺമെന്റിനുണ്ടാകുന്ന നഷ്ടം പരിഹരിക്കുകയും ചെയ്യുന്നുണ്ടെന്നാണ് അദ്ദേഹം പ്രസ്താവിച്ചത്. ഇതുപോലെയുള്ള

കരേർപ്പാട് ഇവിടേയും സ്വീകരിച്ച് കൃഷിക്കാരുടെ ഇ-  
 ന്നത്തെ അവശതകൾക്ക് ഒരു പരിഹാരമുണ്ടാക്കണമെ-  
 ന്നാണ് എനിക്കു പറയുവാനുള്ളത്. നികുതി ഭാരം  
 കൊണ്ട് വലയുന്ന ഇവിടുത്തെ കഷ്ടകർക്കു ഇന്നു ഉൽപ്പി-  
 ന്നങ്ങൾക്കുള്ള യഥാർത്ഥ വില പോലും കിട്ടുന്നില്ലെന്നു  
 ജ്ഞാതാണ് എനിക്കു ചൂണ്ടിക്കാണിക്കാനുള്ള മറ്റൊരു  
 വസ്തുത. ഇതിനും പല കാരണങ്ങളുണ്ട്. മാർക്കറ്റിംഗ്  
 സൗകര്യമില്ലായ്മയും ഇടത്തട്ടുകാരുടെ കൊള്ളലാഭമെ-  
 ടക്കലുമാണ് ഇങ്ങനെ വരുന്നതിനു കാരണമാകുന്നത്.  
 ഇതിനെല്ലാം പരിഹാരം കാണേണ്ടതു ഈ ഗവൺമെന്റു-  
 തന്നെയാണ്. എന്റെ അനുഭവജ്ഞാനത്തിൽ നിന്നു  
 തന്നെ റബ്ബർ വ്യവസായത്തെപ്പറ്റി എനിക്കു പറയാൻ  
 കഴിയും. റബ്ബർ കൃഷിയെന്നു പറയുമ്പോൾ അതു വലിയ  
 മുതലാളിമാരുടെ മാത്രം കൃഷിയാണെന്നു പലരും ധരി-  
 ച്ചിട്ടുണ്ടെന്നു സംശയിക്കാൻ കാരണമുണ്ട്. എന്നാൽ വാ-  
 സ്തവത്തിൽ റബ്ബർകൃഷി കൂടുതലും ഇടത്തരക്കാരാണു നട-  
 ത്തുന്നതെന്നു അറിയിക്കാൻ ഞാൻ ഈ അവസരം ഉപ-  
 യോഗപ്പെടുത്തിക്കൊള്ളുന്നു. ഏതാണ്ടു 200-ൽ ശിഷ്ടം  
 പേർ മാത്രമേ 100 ഏക്കറിൽ കൂടുതൽ റബ്ബർ തോട്ടമുള്ള  
 വരുള്ളൂ. ഇൻഡ്യയിലുള്ള റബ്ബർ കൃഷിയിൽ 95 ശതമാ-  
 നത്തോളവും ഈ തിരുവിതാംകൂർ-കൊച്ചി സംസ്ഥാന-  
 ത്താണു നടക്കുന്നതു എന്നുള്ളതു നാം പ്രത്യേകം ഓർമ്മി-  
 ക്കേണ്ടതാണ്. ഇപ്പോൾ റബ്ബറിന്റെ വില നിയന്ത്രി-  
 ച്ചിട്ടുണ്ട്. 100 രാത്തലിനു 138 രൂപയാണു ഗവൺ-  
 മെന്റു നിശ്ചയിച്ചിട്ടുള്ള വില. ഏതാനും മാസങ്ങൾക്കു  
 മുൻപ് 128 രൂപയായിരുന്നു വില. ആ 128 രൂപയാ

യിരുന്നപ്പോൾ ഒരു കൃഷിക്കാരൻ കിട്ടിക്കൊണ്ടിരുന്ന തുക 125 രൂപയോളമായിരുന്നു. 10 രൂപ കൂട്ടിയപ്പോൾ അതു കൃഷിക്കാർക്കു കിട്ടാതെയാണ് വന്നിരിക്കുന്നത്. 100 രൂപയ്ക്കു വിറ്റുകൊണ്ടിരുന്ന കടുപാലിനു 75 രൂപ മാത്രമേ വിലയ്ക്കു തലിനുശേഷം കിട്ടുന്നുള്ളൂ. ഗവൺമെൻറ് റബ്ബറിന്റെ വില നിയന്ത്രിച്ചിരിക്കുന്നു. ആ നിയന്ത്രിത വില ഉൽപ്പാദകർക്കു വാങ്ങിക്കൊടുക്കേണ്ട ധാർമികമായ ചുമതല ഗവൺമെൻറിനല്ലേ എന്നാണ് ഞാൻ ചോദിക്കുന്നത്. ആ ചുമതല നിർവ്വഹിക്കുന്നതിനു ഞാൻ ഗവൺമെൻറിനെ ഉത്തരവാദിപ്പെടുത്തിയിട്ടുണ്ടെന്നു.

ഇൻഡ്യാ ഗവൺമെൻറിൽ നിന്നും പുതിയതായി ഒരു റബ്ബർ ആക്ട് കൊണ്ടുവരാൻ പോകുന്നതായി ഞാൻ വായിക്കുകയുണ്ടായി. അതിൽ ഏകദാത്തലിന് ഇന്ന് 8. ൩ മാത്രമുള്ള എക്സൈസ് നികുതി ആറുകാൽ രൂപ വരെ വർദ്ധിപ്പിക്കാൻ വ്യവസ്ഥയുണ്ടെന്നാണ് ഞാൻ അറിയുന്നത്. ഈ കാര്യങ്ങളൊക്കെ ഇവിടത്തെ മന്ത്രിമാർ മനസ്സിലാക്കി വേണ്ടതു ചെയ്യണമെന്ന് ഈയവസരത്തിൽ ഞാൻ അനുസ്മരിപ്പിച്ചുകൊള്ളട്ടെ.

മറ്റു കാർഷികവിഭവങ്ങളുടെ അധഃപതന കാര്യത്തിൽ ഗവൺമെൻറിനു ചെയ്യാവുന്ന ചില പരിഹാര മാർഗ്ഗങ്ങൾ നിർദ്ദേശിച്ചുകൊണ്ട് ഞാൻ അവസാനിപ്പിക്കാം. സഹകരണാടിസ്ഥാനത്തിൽ പൂളിംഗ് സൊസൈറ്റിയും മാർക്കറ്റിംഗ് സൊസൈറ്റിയും ഉണ്ടാക്കി കാർഷിക ഉല്പന്നങ്ങൾ ശരിയായ വിലയ്ക്കു വിൽക്കുവാൻ വേണ്ട ഏർപ്പാടുകൾ ചെയ്യണം. ഇന്ന് ഇതിനു



തടസ്സമായി നിൽക്കുന്നത് മൂലധനം ഇല്ല എന്നുള്ളതാണ്. അതിലേക്കു ഗവൺമെൻറ് സബ്സിഡിയായിട്ടും വേണ്ടിവന്നാൽ വായ്പയായിട്ടും ധനസഹായം ചെയ്യണം. അതിനു ശരിയായ മാനേജ്മെൻറ് ഏർപ്പെടുത്തണം. സഹകരണാടിസ്ഥാനത്തിൽ പൂട്ടിംഗു സൊസൈറ്റിയും മാർക്കാറിംഗു സൊസൈറ്റിയും ഓരോ വിഭവങ്ങൾക്കും പ്രത്യേകം പ്രത്യേകം ഉണ്ടാക്കണം. കാർഷികവിഭവങ്ങൾക്കു അതുവഴി വിപണികൾ കണ്ടുപിടിച്ച് ശരിയായ വിലയ്ക്കു വില്പ്യാൻ സഹായിച്ചാൽ കർഷകരുടെ വൈഷമ്യങ്ങൾ കുറച്ചൊക്കെ പരിഹരിക്കാമെന്നാണ് എനിക്കു പറയാനുള്ളത്.

# പോലീസ് വകുപ്പിലെ അഴിമതികളെ വിമർശിച്ചുകൊണ്ട്

16-3-1953-ൽ

ചെയ്യപ്രസംഗം.

ശ്രീ. കെ. ജെ. തോമസ്: ശ്രീ. ഗംഗാധരൻ ഇവിടെ മുഖ്യപ്പെടുത്തിയ ഉപക്ഷേപത്തെ ഞാൻ ശക്തിയായി അനുകൂലിക്കുകയാണ്. വളരെ വേദനയോടുകൂടിയാണ് ഞാൻ അങ്ങനെ ചെയ്യുന്നത്. ഇന്നു നാട്ടിൻ പുറങ്ങളിലും ഗ്രാമപ്രദേശങ്ങളിലും നടക്കുന്ന അക്രമങ്ങളും അനീതിയും കണ്ടിട്ടുള്ള പ്രതിഷേധംകൊണ്ടാണ് ഞാനിങ്ങനെ ചെയ്യുന്നത്. അതിനുള്ള ഉത്തരവാദിത്വം മുഴുവൻ പോലീസുകാർക്കാണ് ഞാൻ വിശ്വസിക്കുന്നില്ല. ഇന്നിവിടെ പല ബഹുമാനപ്പെട്ട അംഗങ്ങളും പറഞ്ഞതുപോലെ നാട്ടിൻ പുറങ്ങളിലെ സാധുക്കൾക്കും ഇടത്തരക്കാർക്കും കൂലിക്കാർക്കും അവരുടെ മാനത്തിനും ജീവനും രക്ഷയില്ലെന്നായിത്തീർന്നിട്ടുണ്ട്. ഇതിനു മതിയായ തെളിവുകൾ ഉള്ളതുകൊണ്ടാണ് ഞാൻ ഇങ്ങനെ പറയുന്നത്.

സർ, എന്റെ നിരോധക മണ്ഡലത്തേപ്പറ്റിമാത്രമേ ഞാൻ പ്രസ്താവിക്കാനൊരുങ്ങുന്നുള്ളൂ. കഴിഞ്ഞ എലക്ടർ കഴിഞ്ഞതിനുശേഷം അവിടെ നടന്നു കൊണ്ടിരിക്കുന്ന സംഭവങ്ങൾ മുഖ്യമന്ത്രിയുടേയും മറ്റു പോലീസുദ്യോഗസ്ഥന്മാരുടേയും ശ്രദ്ധയിൽ ഞാൻ അപ്പഴപ്പോൾ പെടുത്തിയിട്ടുണ്ട്. നിർദ്ദാഗ്ദ്ധശാൽ അവിടെയു

ഇതു ആളുകൾ അധികവും ഇവിടെ ഒരു ബ.മന്ത്രി പറഞ്ഞിട്ടുള്ള മാതിരിയിൽ മാനുന്മാരല്ല. മാനുന്മാരെല്ലാം കാൺ-ഗ്രസ്സിലോ, എൻ. എസ്സ്. എസ്സിലോ അംഗങ്ങളായിരിക്കും എന്ന് ഇവിടുത്തെ ഒരു മന്ത്രി പറയുകയുണ്ടായല്ലോ. അങ്ങനെ ബഹുമാന്യന്മാരായി ജീവിക്കാത്തതുകൊണ്ട് അവരുടെ ജീവനും മാനവും സംരക്ഷിക്കാൻ ഇന്നു നിവൃത്തിയില്ലാതെയാണു വന്നിരിക്കുന്നത്.

ഇതിനുമുമ്പ് അവിടെ ഉണ്ടായിട്ടുള്ള സംഗതികളെല്ലാം ഞാൻ അധികാരികളെ അറിയിച്ചിട്ടുണ്ട്. അതിൽ പലതിനും ചില ചില്ലറ പരിഹാരങ്ങളുമുണ്ടായിട്ടുണ്ട്. സർ. ഇന്നലെ എനിക്ക് എന്റെ ഒരു സ്റ്റേഫിതനിൽ നിന്നും കിട്ടിയ ഒരു കത്താണിത്, രണ്ടു ദിവസമുമുമ്പ് ഒരു മുതലാളിയുടെ മകനും ഒരു ഇടത്തരക്കാരനും തമ്മിൽ ഒരു വാഗ്വാദമുണ്ടായി. അതിന്റെ ഫലമായി ആ ഇടത്തരക്കാരനെ മുതലാളിപോലീസുകാരെക്കൊണ്ട് പിടിപ്പിക്കാൻ ശ്രമിക്കുകയാണ്. ഇവിടെ ഒരു ഗം പറഞ്ഞതുപോലെ 107-ാം വകുപ്പനുസരിച്ച് കേസെടുപ്പിക്കുന്നതിലേക്കു അനേകം കള്ളഹർജികൾ പോലീസിൽ കൊടുപ്പിച്ചിരിക്കുന്നു. പോലീസുകാർ അയാളെ പിടിക്കുന്നതിനു വേണ്ടി അന്വേഷിച്ചു നടക്കുന്നു. അയാൾ ഈപ്പാൾ ഒളിവിലിരിക്കുകയാണ്. ഇതുപോലെ പല സംഭവങ്ങളും അവിടെ ഉണ്ടായിട്ടുണ്ട്. ഈ ഒരു മുതലാളി തന്നെ ഉൾപ്പെട്ട മറ്റൊരു ചെറിയ സംഭവമുണ്ടായി. മുതലാളിയുടെ കൂലിക്കാരനും ഒരു ചായക്കടക്കാരനും തമ്മിൽ ഒരു കശപിശയുണ്ടായി. അതു സംബന്ധിച്ച് പോലീസുകാരെക്കൊണ്ട് കടക്കാരനെ പിടിച്ച്

മട്ടിപ്പിച്ചു. അതുകൊണ്ടും ആ മതലാളി തൃപ്തിപ്പെട്ടില്ല. പിന്നീട് അവിടത്തെ പോലീസിന്റെ അകമ്പടിയോടുകൂടി ആ പാവപ്പെട്ടവനെ മതലാളിയുടെ വീട്ടിൽ കൊണ്ടുചെന്നു സമാധാനം പറയിച്ചു സർ.

ഇനിയും ഒരു കൊലപാതകത്തിന്റെ കാര്യം ഞാൻ പറയാം. കുറച്ചുദിവസങ്ങൾക്കു മുമ്പ് എരുമേലി ക്ഷേത്രത്ത് കണ്ണിമല എന്ന സ്ഥലത്തു് ഒരു തോട്ടിൽ ഒരു പ്രേതം കാണുകയുണ്ടായി. അത് ഒരു കൊലപാതകമായിരുന്നു സർ. ഇപ്പോഴാണത്രെ അന്വേഷിക്കാൻ പോയ ഹെഡ് കാൺസ്റ്റബിൾ തന്നെ ഇക്കാര്യം ഈ സഭയിലെ ഒരു കാൺഗ്രസ്സ് എം. എൽ. എ. യോടു പറയുകയുണ്ടായി. മാത്രമല്ല അതുപോസ്റ്ററുമാർട്ടും നടത്തിയ ഡോക്ടർ തന്നെ അതു പരസ്യമായി പ്രസ്താവിച്ചതായിരുന്നത്രെ. എന്നാൽ ആ കൊലപാതകം ഇന്ന് ചില അജ്ഞാതഹസ്തങ്ങളുടെ സ്വാധീനശക്തികൊണ്ടു ഒരു അപകടമരണമായിത്തീർന്നിരിക്കുകയാണു്.

ശ്രീ. ടി. കെ. ദിവാകരൻ: ആ കാൺഗ്രസ്സ് എം. എൽ. എ. ആരാണെന്നു പറയാമോ?

Mr. Speaker; Order, Order. we don't want to hear the name.

(സ്പീക്കർ:- ഓർഡർ. ഓർഡർ. നമുക്ക് ആ പേര് അറിയേണ്ട ആവശ്യമില്ല.)

ശ്രീ. കെ. ജെ. തോമസ്; ചില പ്രബല ഹസ്തങ്ങളുടെ സ്വാധീനത്തോടുകൂടി ഇന്നത് ഒരു അപകടമരണമാണെന്നു വരുത്തുന്നതിനുള്ള നടപടി നടത്തിക്കൊ

ബിരികുകയാണ്. പോലീസുകാർ അവിടെ തോട്ടിൽ ചെന്നുതപ്പിക്കുമ്പോൾ കറുപ്പിച്ചുകൊണ്ടുപോയതായിരാം.

മി. സ്പീക്കർ: അതു സബ്ജൂഡീസ് അല്ലേ?

ശ്രീ. കെ. ജെ. തോമസ്: സബ്ജൂഡീസ് ആയില്ല സർ. പോലീസ് റഫർ എഴുതി തള്ളാൻ പോകയാണ്.

**Mr. Speaker:-** The case is under investigation. When the Police has taken the F. I. R. and investigation has been started it is Subjudice.

(മി. സ്പീക്കർ:- കേസ് അന്വേഷണത്തിൽ ഇരിക്കുകയാണ്. പോലീസ് എഫ്. ഐ. ആർ. തയ്യാറാക്കി അന്വേഷണം ആരംഭിച്ചാൽ പിന്നെ അത് സബ്ജൂഡീസ് ആണ്.)

ശ്രീ. കെ. ജെ. തോമസ്: കൂടുതൽ പറയുന്നില്ല. ഏതായാലും ചില പ്രബല ഹസ്തങ്ങളുടെ സ്വാധീനം കൊണ്ടു അത് അപകട മരണമായിത്തീരാൻ പോകുകയാണ്. അതിനുള്ള ഉത്തരവാദികൾ വെറും പോലീസുകാരല്ല. വാസ്തവത്തിൽ നമ്മുടെ നാട്ടിലെ പോലീസുകാർ കാര്യക്ഷമതയിൽ മറ്റു രാജ്യങ്ങളിലെ പോലീസിനെ അപേക്ഷിച്ച് മെച്ചമാണ്. ഇന്ന് അവരുടെ അന്ത്യം, സ്റ്റാററസം പരിപാലിച്ചു കൊണ്ടുപോകുന്നതിനു അവർ വളരെ വിഷമിക്കുന്നുണ്ട്. അതിനുള്ള ശമ്പളം അവർക്കു ലഭിക്കുന്നില്ല.

സർ, മുണ്ടക്കയത്തെ സബ്ജൂഡീസ് കേസിലെ അവിടെ നിന്നും സ്ഥലം മാറ്റുകയുണ്ടായി. പകരം ചാക്കം



ക്കാനുള്ള ഇൻസ്പെക്ടർ അവിടെ ചെല്ലുകയും ചെയ്തു. എന്നാൽ ആ ഇൻസ്പെക്ടറെ അവിടെനിന്നും മാറ്റാതിരിക്കുവാൻ വേണ്ടി ചില മുതലാളിമാർ പോലീസുമന്ത്രിയെ സമീപിച്ചു, അതിലേക്കൊരോർഡർ വാങ്ങിച്ചുകൊണ്ടുപോയി ആ സ്ഥലം മാറ്റം നടപ്പിലാക്കാതെയിരുന്നു സാർ, അതുകൊണ്ട് ഞാൻ പറയുന്നത് ഇതിനെയൊന്നും പ്രധാനമന്ത്രിയോട് ഈ പോലീസുമന്ത്രിയാണെന്നാണ്. അവിടെത്തന്നെ മുതലാളിമാരോടു ഈ പോലീസുമന്ത്രിക്ക് ചില കടപ്പാടുകൾ ഉണ്ട്. അതുവെച്ചുകൊണ്ടു അവർ പരസ്യമായി പലതും കാട്ടിക്കൂട്ടുകയാണ്. അതവർ പറഞ്ഞുകൊണ്ടു നടക്കുന്നതായും എനിക്കറിയാം. അതുകൊണ്ടു ഞാൻ പോലീസുമന്ത്രിയോടാവശ്യപ്പെടുന്നു, ഈ മാതിരിയുള്ള പെരുമാറ്റം നിർത്താൻ അങ്ങയ്ക്കു കഴിവില്ലെങ്കിൽ, അനീതികളെ അടിച്ചമർത്തുവാൻ അങ്ങയ്ക്കു സാധ്യമല്ലെങ്കിൽ, കാബിനറ്റിന്റെ നിലനില്പിനെ ഓർത്തുനോക്കി രാജിവെച്ച് സ്വസ്ഥമായി വിശ്രമം കൊള്ളുകയെന്നും.

**വൺമേട്ടിലേയും**  
**അയ്യപ്പൻകോവിലിലേയും മറ്റും**  
**പുരമ്പോക്ക പ്രവേശനം സംബന്ധി**  
**ച്ചുള്ള ഗവർണ്മെൻറ നയത്തെ**  
**വിമർശിച്ചുകൊണ്ട്**

17-3-1953-ൽ

ചെയ്ത പ്രസംഗം.

കെ. ജെ. തോമസ്. സർ, അനധികൃതമായ വ  
 സ്തുകയ്ക്കേറ്റം എന്നു വ്യവഹരിക്കപ്പെട്ടുപോരുന്ന ഗവൺ  
 മെൻറവക പുരമ്പോക്കസ്ഥലങ്ങളിലുള്ള പ്രവേശനം  
 സംബന്ധിച്ച് ഈ ഗവർണ്മെൻറിനു സുസ്ഥിരമായ  
 ഒരു നയം ഇല്ലാ എന്നുള്ളതിനെപ്പറ്റി പറയുവാനാണ്  
 ഞാൻ ഈ അവസരം ഉപയോഗിക്കുന്നത്. ഈ പു  
 രമ്പോക്ക ഭൂമികളിൽ കയ്യേറ്റിട്ടുള്ളവരെല്ലാം വാസ്തവ  
 ത്തിൽ നമ്മുടെ ഗവർണ്മെൻറധികൃതന്മാരുടെ അറിവോ  
 ടും അനുവാദത്തോടും കൂടിയാണ് അതു ചെയ്തിട്ടുള്ളത്  
 എന്നുള്ളവിവരം പാസ്വമായ ഒരു രഹസ്യമാണ്. ഇങ്ങ  
 നെ പുരമ്പോക്കസ്ഥലങ്ങൾ കൈവശം വെച്ചുകൊണ്ടിരി  
 ക്കുന്നവരെ അവിടെനിന്നു ഒഴിവാക്കുന്ന കാര്യത്തെ സം  
 ബന്ധിച്ച ഗവർണ്മെൻറിനു ഒരു വേവറിംഗ് ആറി  
 റ്റു ഡാണുള്ളത്. അതിനെ സംബന്ധിച്ച ഒരു സുസ്ഥി  
 രമായ നയം ഈ ഗവർണ്മെൻറിനില്ല. ഇങ്ങനെ അന്യ

ധീകൃതമായി പ്രാവശ്യപ്പെട്ടുള്ളവരെയെല്ലാം അവിടെ  
 നിന്നു ഇറക്കിവിടുന്നതാണെന്നു ഗവർണ്മെൻറ് കമി  
 ഷൻ പറഞ്ഞു. പിന്നെകുറിക്കൽ 5 ഏക്കറിൽ കുറഞ്ഞ  
 ഭൂമി കൈവശപ്പെടുത്തിയിട്ടുള്ള പരെയും സ്വന്തം ഭൂമിയി  
 ല്ലാത്ത പരെയും അവിടെ നിന്നു ഇറക്കിവിടുന്നതല്ലെന്നു  
 പാർലമെന്റായി. ഇതിന്റെ ഫലമായി ഒരു കൂട്ടം പാ  
 വപ്പെട്ട ആളുകൾ വളരെ ബുദ്ധിമുട്ടുകൾ അനുഭവിക്ക  
 ന്നാണ്. വണ്ടൻമട്ടിലും അയ്യപ്പൻ കോവിലിലും ഏ  
 രാറ്റാ പാവപ്പെട്ടവരായ കുറേ ആളുകൾ കരേണ്ണ സ്ഥ  
 ലം കൈവശം വെച്ച് കൃഷി ചെയ്തു ഉപജീവനം ചെയ്തു  
 പാർത്തു വരുന്നുണ്ടെന്നുള്ള വസ്തുത നമുക്കെല്ലാവർക്കും അ  
 റിയം. പുറമ്പാക്കിൽ പ്രവേശിച്ച് ഭൂമി കൈവശം  
 വെച്ചിരിക്കുന്നവരെ എല്ലാം ഇറക്കിവിടുന്നതാണെന്ന്  
 ബഹുമാനപ്പെട്ട മന്ത്രി പ്രഖ്യാപിക്കുകയും അതിനുവേണ്ടി  
 കരേ റിസർവ് പോലീസിനെ ആ ഭാഗങ്ങളിൽ നിയോഗി  
 ക്കുകയും ചെയ്തിരുന്നു. എന്നാൽ ഈ ഭൂമി കൈവശം  
 വെച്ചിരിക്കുന്നവരുടെ യഥാർത്ഥ സ്ഥിതിഗതികൾ ഗവൺ  
 മെൻറ് മനസ്സിലാക്കിയതിന്റെ ഫലമായി പിന്നീട്  
 ഗവൺമെൻറിന്റെ ആനയം ഒരു മയപ്പെടുത്തുകയുണ്ടാ  
 യി. അതായത് 5 ഏക്കറിൽ കുറഞ്ഞ ഭൂമിയുള്ളവരെയും  
 സ്വന്തം പേരിൽ ഭൂമിയില്ലാത്ത പരെയും അവിടെനിന്നും  
 ഇറക്കിവിടുന്നതല്ലെന്നും അതിനു വേണ്ടി ഒരു സർവ്വേ  
 നടത്തുന്നതാണെന്നും ഗവർണ്മെൻറ് പ്രസ്താവിച്ചു. അവ  
 രോട് ഗവർണ്മെൻറ് ആവശ്യപ്പെട്ടിട്ടുള്ളത്. 1952 ഡി  
 സംബർ 31-ാം തീയതി കഴിഞ്ഞാൽ ഈ ഭൂമികളിൽ  
 യാതൊന്നും കൃഷി ചെയ്തു പോകരുതെന്നാണ്. ഈ ഉത്ത  
 രവിന്റെ ഫലമായി ഇപ്പോൾ അവിടെ താമസിക്കുന്ന

ആളുകൾ വളരെ കഷ്ടപ്പാടുകൾ സഹിക്കേണ്ടി വരുന്നുണ്ട്. നിത്യവൃത്തി കഴിച്ച കൂട്ടവാൻ ഭേദമില്ലാത്തതാണ് അവർ അവിടെ പ്രവേശിച്ചിട്ടുള്ളത്. ഇത് 1953 മാർച്ചമാസമാണ്. ഈ മൂന്നുമാസമായിട്ട് അവിടെ കൃഷി നടത്തുവാൻ പാടില്ലെന്നു ഗവൺമെന്റ് പറഞ്ഞതിന്റെ ഫലമായി അവർ നിത്യവൃത്തിക്കു പോലും കഴിവില്ലാതെയാണു വന്നിരിക്കുന്നത്. തെക്കൻ തിരുവിതാംകൂറിൽ ഉണക്കുകൊണ്ട് നെല്ല് കരിഞ്ഞുപോയി എന്നും പറഞ്ഞ് വളരെയധികം അവിടെ വന്ന് അവിടെയുണ്ടായിരുന്ന നെല്ലെല്ലാം കൊണ്ടുപോന്നു. തിരുവനന്തപുരത്തുനിന്ന് വളരെ കച്ചവടക്കാർ തയ്യപ്പൻകോവിലിൽ വന്ന് നെല്ല് ധാരാളം കൊണ്ടു പോന്നിട്ടുണ്ട്. അതുകൊണ്ട് അവിടെയുള്ള ആളുകൾക്ക് നിത്യവൃത്തിക്കു പോലും ഉള്ള നെല്ല് അവിടെ ഇല്ലാതായിത്തീർന്നിട്ടുണ്ട്. ഇപ്പോൾ കപ്പുപോലും കൃഷി ചെയ്യാൻ അനുവദിക്കുന്നില്ല. അവിടെ വലിയ തോതിൽ ഭൂമി കൈവശം വച്ചിട്ടുള്ളവരെ ഇറക്കിവിടരുതെന്നല്ലാതെ പരയുന്നത്. അവിടെയുള്ള പാവപ്പെട്ട ആളുകൾ കഷ്ടപ്പെടുവാൻ ഇടയാക്കരുതെന്നാണ് എനിക്കു പറയുവാനുള്ളത്. അവിടെയുള്ള പാവങ്ങൾക്ക് ഇപ്പോൾ കൃഷി ചെയ്യാനുള്ള അനുവാദം ഉടനെ കൊടുക്കണം എന്നാണ് ഞാൻ ഗവൺമെന്റിനോട് ആവശ്യപ്പെടുന്നത്. മലനാടുകളിൽ കൃഷി ചെയ്യുന്നതിന് ചില സമയങ്ങൾ ഉണ്ട്. ഉടനെ തന്നെ അവർക്ക് അവിടെ കൃഷി ചെയ്യാനുള്ള അനുവാദം നല്കിയില്ലെങ്കിൽ പിന്നെ ഇക്കാര്യം അവിടെ ഒന്നും ചെയ്യുവാൻ സാധ്യമല്ല. ഈ കാര്യം ബഹുമാനപ്പെട്ട റവന്യൂ

വകുപ്പു മന്ത്രിയുടെ ശ്രദ്ധയിൽ ഞാൻ പെട്ടെന്നിരിക്കെ ഉള്ള  
 നു. ഒന്നുകിൽ അവിടെ ഭൂമിക്കൈവശം വച്ചിട്ടുള്ളവരെ  
 ഉടനെ ഇറക്കിവിടുക. അല്ലെങ്കിൽ അവിടെയുള്ള പാ  
 വപ്പെട്ട ആളുകൾക്ക് കൃഷി ചെയ്യുവാൻ അനുവാദം കൊ  
 ടക്കുക. അവിടെ കൃഷി ചെയ്യുന്നതിനുള്ള അനുവാദം താ  
 ല്ലാലികമായിട്ടെങ്കിലും അവർക്ക് നൽകണമെന്ന് ഞാൻ  
 ഗവൺമെന്റിനോട് അപേക്ഷിക്കുന്നു. അവിടെ പല  
 കുടുംബക്കോണങ്ങളും ഇപ്പോൾ നടന്നുകൊണ്ടിരിക്കുന്നുണ്ട്.  
 സർവ്വ നടത്തുന്ന പാർട്ടി അവിടെ പല അക്രമങ്ങളും  
 ചെയ്യുന്നുണ്ട്. വാസ്തവത്തിൽ അവിടെ പ്രവേശിച്ച  
 പാവപ്പെട്ട ആളുകളെ ഇറക്കിവിടുകയും തൽസ്ഥാനത്തു  
 പണം വാങ്ങിക്കൊണ്ട് അന്യരെ പ്രവേശിപ്പിക്കുകയും  
 ചെയ്യുന്നുണ്ട്. ഈ കാര്യത്തിന് ആവശ്യമായ പ്രതിവി  
 ധി ഗവൺമെന്റ് ഉടനെ ചെയ്യുമെന്ന് ഞാൻ പ്രതീ  
 ക്ഷിക്കുന്നു.



# വനഭൂമിയിലെ കുടിയേറ്റം സംബന്ധിച്ചുള്ള ഗവണ്മെൻറിന്റെ നയത്തെ വിമർശിച്ചുകൊണ്ട്

19—3—1953-ൽ

ചെയ്ത പ്രസംഗം.

**Shri. K. J. Thomas:**— I move, To reduce the allotment of Rs 60,83,000 for Conservancy and works by rupee one hundred.

(വനസംരക്ഷണയിലേക്ക് നീക്കിവെച്ചിട്ടുള്ള 60, 83, 000 രൂപയിൽനിന്നു നൂറുരൂപാ കുറവുചെയ്യണമെന്നുള്ള ഉപക്ഷേപം ഞാൻ അവതരിപ്പിക്കുന്നു.)

സർ, വന പ്രശ്നം സംബന്ധിച്ച് സംസാരിക്കുമ്പോൾ എനിക്കു ആവർത്തിച്ചുപറയുവാനുള്ളത് ഗവണ്മെൻറിന് ഈ പ്രശ്നത്തെ സംബന്ധിച്ച സുസ്ഥിരവും, സുദൃഢവും, സത്യസന്ധവും, നീതിപൂർവ്വമായ ഒരു നയം ഇല്ലെന്നാണ്. നമ്മുടെ വനത്തിൽ അനേകായിരം ഏക്കർ സ്ഥലം ഹഡ് പ്രൊഡക്ഷൻ സ്കീം അനുസരിച്ചും റീക്രമേഷൻ സ്കീം അനുസരിച്ചും, കോളനൈസേഷൻ സ്കീം അനുസരിച്ചും മറ്റും അനേകായിരം പേർക്ക് ഗവണ്മെൻറ് തന്നെ കുത്തകപ്പാട്ടുവൃക്ഷസ്ഥലത്ത് പതിച്ചു കൊടുത്തിട്ടുണ്ട്. അവിടെ പ്രവേശിക്കുവാൻ അതുപോലെ അനവധി ആളുകൾക്കു അനുവാദവും കൊടുത്തിട്ടുണ്ട്.

**Mr Speaker.** Order, Order, please. The hon. Member's motion is a cut on Rs. 60,83,000 for Con-

servancy and works. The speech should be Confined to that.

(മി. സ്പീക്കർ:- കാർഡർ, കാർഡർ. ബഹു. മെമ്പറിന്റെ ഉപക്ഷേപം വനസംരക്ഷണത്തിലേക്കു നീക്കിവെച്ചിട്ടുള്ള 60,83,000 രൂപാ കുറവുചെയ്യണമെന്നാണ്. പ്രസംഗം അതിനേപ്പറ്റി മാത്രമായിരിക്കണം.)

ശ്രീ. കെ. ജെ. തോമസ്. ഞാൻ വനസംരക്ഷണം സംബന്ധിച്ചാണ് പറഞ്ഞുവരുന്നത്. ഇന്നു ഗവൺമെന്റിനു സ്ഥിരമായ ഒരു നയം ഇല്ലാത്തതിനാൽ വനത്തിൽ പ്രവേശിച്ചിട്ടുള്ള എല്ലാ ആളുകളും അവരവരുടെ ഭാവിയിലേപ്പറ്റി വളരെ ആശങ്കയോടുകൂടി കഴിയേണ്ടിയിരിക്കുന്നു. ഇപ്പോൾ ഇവരിൽ പലർക്കും കൃഷി ചെയ്യാനുള്ള അനുവാദം ഗവൺമെന്റ് കൊടുത്തിട്ടില്ല. 1952 ഡിസംബർ 31-ാംനു കഴിഞ്ഞാൽ യാതൊരു കൃഷിയും ഈ സ്ഥലങ്ങളിൽ ചെയ്തുകൂടെന്നാണ് ഗവൺമെന്റ് എല്ലാവരോടും ആവശ്യപ്പെട്ടിരിക്കുന്നത്. എന്നാൽ ഇവരോടു പറ്റു കൊല്ലത്തേക്കും ഇരുപതു കൊല്ലത്തേക്കും കൃഷിചെയ്യുവാൻ അനുവാദം കൊടുക്കാമെന്നു ഗവൺമെന്റുതന്നെ വാഗ്ദാനം ചെയ്തിരുന്നതായി എന്നിക്ക് സൂക്ഷ്മമായി അറിയാം. അതുകൊണ്ടാണ് അവർ ഇതിലേക്ക് ഇറങ്ങിത്തിരിച്ചത്.

**Mr. Speaker:-** The very same topic has been discussed more than once in this House.

(മി: സ്പീക്കർ ഈ വിഷയത്തേപ്പറ്റിതന്നെ ഒന്നിലധികം പ്രാവശ്യം ഈ സഭയിൽ ചർച്ച നടന്നിട്ടുണ്ട്)

ശ്രീ. കെ. ജെ. തോമസ്: ഇതു സംബന്ധിച്ച് ഗവൺമെന്റിന്റെ സുസ്ഥിരമായ നയം രൂപവൽക്കരിക്കുന്നതിനുവേണ്ടി ഈ സഭയിലെ എല്ലാ അഭിപ്രായക്കാരെയും ഉൾപ്പെടുത്തി ഒരു കമ്മറ്റിയെ നിയമിക്കുകയായിരുന്നുവെങ്കിൽ, വളരെ പ്രയോജനപ്പെടുമായിരുന്നു. താരതമ്യേന ഇതിനേക്കാൾ നിസ്സാരമായ പ്രശ്നങ്ങൾക്കുപോലും കമ്മറ്റികളെ നിയമിക്കാറുള്ള ഈ ഗവൺമെന്റ് ഏറ്റവും പ്രാധാന്യം അർഹിക്കുന്ന ഈ കാര്യത്തിൽ ഇത്ര അജാഗ്രത കാണിക്കുന്നത് എന്താണെന്ന് മനസ്സിലാകുന്നില്ല.

നമ്മുടെ വനത്തിൽനിന്നും, അനേകലക്ഷം രൂപയ്ക്കുള്ളതടികളും, മറ്റു വനവിഭവങ്ങളും മോഷണം നടന്നുകൊണ്ടിരിക്കുന്നു. ഈ കാര്യത്തിൽ ഫോറസ്റ്റ് ഡിപ്പാർട്ട്മെന്റ് അധികൃതരുടെ ആനുകൂല്യവും ചിലപ്പോൾ ഉണ്ടാകാറുണ്ട്. പീരുമേട്ടിന്റെയും ദേവികുളത്തിന്റെയും അതിർത്തികളിലുള്ള വനങ്ങളിൽനിന്നും ആണ്ടുതാറും അന്യകാരിയും രൂപ വില വരുന്ന തടികളാണ് മോഷണം പോകുന്നത്. ഈ മോഷണം നടത്തുന്നത് പാണ്ടിയിൽ നിന്നും വരുന്ന തേവന്മാർ എന്നൊരാളുടേതല്ലെങ്കിലും. ഇവരുടെ അക്രമങ്ങൾ തടയുന്നതിനുവേണ്ടി പോലീസുകാരും മറ്റും ശ്രമിച്ചിട്ടുണ്ടെങ്കിലും പരയത്തക്ക ഫലമൊന്നും ഉണ്ടായിട്ടില്ല. സംഘടിതമായി വരുന്ന ഇവരുടെ അക്രമങ്ങളെ തടക്കാൻ നമ്മുടെ ഗവൺമെന്റിനു ശക്തിയില്ലാത്ത ഒരു സ്ഥലത്ത് എത്തിരിക്കുകയാണ്. ഈ കാര്യത്തിൽ ഇനിയും ഗവൺമെന്റ് അലസത കാണിക്കാതെ കർശമായ നടപടികൾ കൈ

കൊള്ളുന്നമെന്ന് ഞാൻ ഈ അവസരത്തിൽ ചൂണ്ടിക്കാ  
 ണിച്ചുകാളതും. മാത്രമല്ല വനംകുടുംഭാവാൻ തന്നെ  
 പല വഴികളിലായി തടികൾ ധാരാളമായി മോഷ്ടിച്ചു  
 കൊണ്ടുപോകുന്നുണ്ട്. ഈ കാര്യത്തിലും ഗവൺമെന്റി  
 ന്റെ ശ്രദ്ധ പതിയേണ്ടതാണ്. അനധികൃതമായി കടി  
 യേറിപാഞ്ഞവരെ ഇറക്കിവിടാൻ വേണ്ടി എത്രയോ വ  
 ലിയ ഒരു സംഖ്യയാണ് ചെലവാക്കുന്നത്. എന്നാൽ  
 അതിനേക്കാൾ പ്രാധാന്യമുള്ള ഈ കാര്യത്തിനെ സംബ  
 ധിച്ചിടത്തോളം വെറും അലസതയാണ് പ്രകടിപ്പി  
 ച്ചു വരുന്നത്. ഈവക അനീതികൾ തടയുന്നതിനുവേ  
 ണ്ടി ഒരു പ്രത്യേക പാർട്ടിയെ നിയോഗിക്കണം. ഞാൻ  
 നിർദ്ദേശിച്ചുമാതിരി ഒരു കമ്മറ്റിയെ നിയോഗിക്ക  
 യാണെങ്കിൽ ഒരു വർഷത്തിനകമോ, അല്ലെങ്കിൽ ആറു  
 മാസത്തിനകമോ ഈ കാര്യത്തിൽ ഗവൺമെന്റിന്  
 സുസ്ഥിരമായ ഒരു നിവൃത്തിയെക്കൊള്ളുകയും എല്ലാവരി  
 നും പാഠപ്രദമാക്കുകയും ചെയ്യാവുന്നതാണ്. ഞാൻ  
 മുൻപു പറഞ്ഞ മോഷണങ്ങളെ ശാശ്വതമായി തടയുന്ന  
 തിനുവേണ്ടി പീരുമേട്, ദേവികുളം ഈ താലൂക്കുകളുടെ  
 അതിർത്തി പ്രദേശങ്ങളിൽ ഒരു ബോർഡർ ലൈനായി  
 കറോ ഏക്കർ സ്ഥലം നമ്മുടെ ആളുകൾക്കു വേണ്ടി പ  
 തിച്ചുകൊടുക്കുക എന്ന മാർഗ്ഗമാണ് എനിക്കു നിർദ്ദേശി  
 ക്കാനുള്ളത്. അതിർത്തി പ്രദേശങ്ങളിൽ നമ്മുടെ ആളു  
 കൾ ധാരാളമായി താമസം തുടങ്ങിയാൽ പാണ്ടിയിൽ  
 നിന്നും ഉണ്ടായിരിക്കാണ്ടിരിക്കുന്ന കൊള്ളകൾക്കും മോ  
 ഷണങ്ങൾക്കും സാരമായ കുറവുണ്ടാകുമെന്ന് ഗവൺമെ

ൻറിനെ ഉൽബോധിപ്പിച്ചുകൊണ്ട് എന്റെ കട്മോഷൻ അവതരിപ്പിക്കുന്നു.

(നിയമസഭാ നടപടികൾ Vol VIII. No. 18 പേജ് 1589, 90.)

സെൻട്രൽ ജയിലിലുണ്ടായിരുന്ന  
പാപ്പൽ പൊളിച്ചു കളഞ്ഞതി  
നേയും മറ്റും വിമർശിച്ചു കൊണ്ട്

20—3—1953-ൽ

ചെയ്ത പ്രസംഗം.

ശ്രീ. കെ. ജെ. തോമസ്: ബഹുമാനപ്പെട്ട പല മെമ്പറന്മാരും ജയിലിനകത്തുണ്ടായിരിക്കാണ്ടിരിക്കുന്ന അഴിമതികളേയും തടവുകാരുടെ അസൗകര്യങ്ങളേയുംപറ്റി ഇവിടെ പ്രതിപാദിക്കുന്നുണ്ടായി. ഞാൻ ഈ കാര്യങ്ങളിൽ അവരോട് പുണ്യമായി യോജിക്കുന്നു. ഇവയ്ക്കെല്ലാം ഉടനടി പരിഹാരമുണ്ടാക്കണമെന്നു തന്നെയാണ് ഏതൊരു അഭിപ്രായം. ഏതാൽ പാപ്പലിൽ ഒരു ബഡ്ജറ്റു പഠിച്ചപ്പോൾ എന്തെ വേദനിപ്പിച്ചത് മറ്റൊരു സംഗതിയാണ്. അതായത് സെൻട്രൽ ജയിലിനകത്തുള്ള വാർഡന്മാരുടെ ശമ്പളക്കാര്യം. ഈ ഷാഡ്ഡ് റീവസ്മന്റോർ പറ്റുണ്ട് മണിക്കൂർ സേവ



നം നടത്തുകയും കൃത്യനിഷ്ഠയാടുകൂടി പെരുമാറുകയും ചെയ്യുന്നുണ്ട്. എന്നാൽ ഇവരുടെ വേതനത്തിന് യാതൊരു പരിഷ്കാരവും ഇതുവരെ വരുത്തിയിട്ടില്ല. വെറും ഇരുപതു രൂപാ അടിസ്ഥാന ശമ്പളമാണ് ഒരു വാർഡ് പ്രതിമാസം ഇന്നും കിട്ടുന്നത്. ഈ നിസ്സാരത്തുകകൊണ്ട് അവനും അവന്റെ കുടുംബവും എങ്ങനെ നിത്യവൃത്തികഴിക്കണമെന്നാണ് ഗവണ്മെന്റു വിചാരിക്കുന്നതെന്നു എനിക്കു മനസ്സിലാകുന്നില്ല. ഈ തുച്ഛമായ ശമ്പളം മാത്രം വാങ്ങിച്ചുകൊണ്ട് ഉപജീവനം കഴിക്കണമെന്നു കരുതുന്നതു തന്നെ ഒരു പരിഷ്കൃത രാജ്യത്തിന് അഭിമാനകരമല്ല. അതുകൊണ്ട് ഏതെങ്കിലും വഴിയിൽ കൂടി ഇവരുടെ ശമ്പളം അല്പം കൂടി കൂട്ടുന്ന കാര്യം ഒരനുഭാവ മനസ്ഥിതിയോടുകൂടി ഈ ഗവണ്മെന്റ് വീക്ഷിക്കുമെന്നു ഞാൻവിശ്വസിക്കുന്നു. മാത്രമല്ല, അനുഭാവത്തോടുകൂടി പ്രവർത്തിക്കണമെന്നു ഞാൻ അപേക്ഷിക്കുകയും ചെയ്യുന്നു. ജയിലിനകത്തു നടക്കുന്ന ചില അനീതികളേപ്പറ്റി ചില ബഹുമാനപ്പെട്ട അംഗങ്ങൾ ഇവിടെ പറഞ്ഞു. ഇന്നത്തെ പത്രത്തിൽ പ്രസിദ്ധം ചെയ്തിരിക്കുന്ന ഒരു അനിഷ്ട സംഭവത്തേപ്പറ്റി ഒരു ബ. മെമ്പർ പ്രത്യേകം പറയുകയുണ്ടായി. അതിനേപ്പറ്റിയാണ് എനിക്ക് ഇനിയും പറയാനുള്ളത്. അതായത് വളരെ മുൻപു മുതൽക്കേ പ്രതിഷ്ഠിതമായിരുന്ന ജയിലിലെ ഒരു ചാപ്പൽ പൊളിച്ചു നശിപ്പിച്ച സംഗതിയാണത്. സർ, ജയിലിനകത്തേക്ക് ആളുകളെ ശിക്ഷിച്ചു വിടുന്നതുതന്നെ അവരെ നന്നാക്കാനാണ്. അതായത് അവർക്ക് സാമ്പാത്തികബോധമുണ്ടാകുകയും, ചെയ്യ

പോയ കുറ്റങ്ങളെപ്പറ്റി പശ്ചാത്തപിക്കുകയും മറ്റും ചെയ്യുന്നതിനുവേണ്ടിയാണ് ഇപ്രകാരം ശിക്ഷിക്കപ്പെടുന്നത്. അവരുടെ സാമ്പാർക്കികബോധത്തെ വളർത്തുന്നതിനും വേണ്ട ഉത്തേജനം നൽകുന്നതിനുമായി കാരോ മതത്തിലുമുള്ള വൈദികന്മാർമുമ്പേന ഉപദേശിക്കുന്നതിനു വേണ്ട സൗകര്യങ്ങൾ ഗവൺമെൻറ് ഏർപ്പെടുത്തിയിരിക്കുന്നു. ശിക്ഷിക്കപ്പെടുന്ന ഒരുവൻ ഹിന്ദുവായാലുംകൊള്ളാം, മുസ്ലീം ആയാലുംകൊള്ളാം, ക്രിസ്താനിയായാലുംകൊള്ളാം ഒരിക്കൽ കിട്ടുന്ന ശിക്ഷയുടെ ഫലമായി അവർ മേലാൽ കുറ്റക്കാരനാകാതിരിക്കണമെന്നുള്ള ഉദ്ദേശത്തോടുകൂടിയാണ് ഗവൺമെൻറ് മുൻപു മുതൽക്കേ ഈ സൗകര്യങ്ങൾ ഏർപ്പെടുത്തിയിട്ടുള്ളത്. ഒരു ബ. മെമ്പർ ഇവിടെ പറയുകയുണ്ടായി, ജയിലിനകത്ത് ഒരു ചാപ്പൽ വേണമെന്ന് ക്രിസ്ത്യാനികൾ ഇവിടെ ഒരു പുതിയ അവകാശവാദവുമായി വരികയാണെന്ന്. ബ. മുഖ്യമന്ത്രിയും, പോലീസ് മന്ത്രിയും ആലപ്പുഴ മെമ്പറും ഞാനും ജയിലിനകത്തുണ്ടായിരുന്നപ്പോൾ ഈ വക കാര്യങ്ങൾക്കു കിട്ടിക്കൊണ്ടിരുന്ന അവകാശം മാത്രം കിട്ടിയാൽ മതിയെന്നേ ഞാൻ പറയുന്നുള്ളൂ. ക്രിസ്ത്യാനികളുടെ പരമ വിരോധിയായിരുന്ന സർ, സി.പി. യുടെ കാലത്തുപോലും അവർ അനുഭവിച്ചുകൊണ്ടിരുന്ന ഒരു അവകാശം മാത്രമാണ് ഇന്നു വേണമെന്നാവശ്യപ്പെടുന്നത്. അന്നു ക്രിസ്ത്യാനികൾക്കു ഞായറാഴ്ചതോറും ചാപ്പലിൽ പോകുന്നതിനും പ്രാർത്ഥന നടത്തുന്നതിനും സൗകര്യം കൊടുത്തിരുന്നു. എല്ലാ ഞായറാഴ്ച ദിവസങ്ങളിലും ഒരു വൈദികൻ ചാപ്പലിൽ

വസ് വീ. കുർബ്ബാന അർപ്പിച്ചിരുന്നു. മതത്തിലോ,  
 ദൈവത്തിലോ, വിശ്വാസവും സ്നേഹവും ഇല്ലാത്ത ഒരു  
 കൂട്ടം ആളുകൾ ഇതിനെ എത്രക്കുന്നതിൽ അതൃപ്തപ്പെ  
 ടേണ്ട കാര്യമില്ല. സർ, ഞാൻ മതത്തിൽ വിശ്വസിക്കുന്നു.  
 'മതമേതായാലും മനുഷ്യൻ നന്നായാൽ മതി'  
 യെന്നുള്ള അഭിപ്രായത്തെയും ഞാൻ ആദരിക്കാം. എ  
 ല്ലാ മതത്തിന്റേയും മൗലികമായ ലക്ഷ്യം മനുഷ്യരെ  
 നന്നാക്കണം എന്നുള്ളതാണ്. മതത്തിൽ വിശ്വാസമില്ലാത്ത  
 ഒരുവനും ഈ തത്വം സ്വീകരിക്കുന്നതുകൊണ്ട്  
 എന്താണു വിരോധം? മോഷ്ടിക്കരുത് അസത്യം പറ  
 യരുത്, വ്യഭിചരിക്കരുത്, ഇങ്ങനെയുള്ള തത്വങ്ങളാണ്  
 എല്ലാ മതത്തിലും ഉൾക്കൊണ്ടിരിക്കുന്നത്. ഇതിനു  
 വിപരീതമായി പ്രവർത്തിക്കുന്നവരെ ശിക്ഷിക്കുകയും  
 ശിക്ഷകാലത്തു അവരുടെ മനസ്സുമാറ്റുന്നതിന് പര്യാപ്ത  
 മായ ഏർപ്പാടുകൾ ചെയ്യുകയും ചെയ്യുന്നത് എല്ലാ ഗവ  
 ൺമെന്റിന്റേയും കടമയാണ്. ഒരുത്തൻ അവന്റെ  
 മതബോധം വളർത്തുന്നതു കാണുന്നതിൽ ഇത്ര അസഹ്യത  
 എന്താണെന്നു എനിക്കു മനസ്സിലാകുന്നില്ല. എന്റെ  
 അഭിപ്രായത്തിൽ ചതി, വഞ്ചന, മതലായ നീചകർമ്മ  
 ങ്ങളിൽ നിന്നും മനുഷ്യൻ പിൻതിരിഞ്ഞാൽ മതിയാ  
 യിരുന്നു. ഒരു ബ. മെമ്പർ പറയുകയാണ് 'വെന്തിങ്ങാ  
 ഭരണം' അറേബ്യൻ കടലിൽ തള്ളിയാലെ ഈ രാജ്യം  
 നന്നാകുകയുള്ളവെന്ന്. വെന്തിങ്ങാ ധരിക്കുന്ന ഒരു ശുദ്ധ  
 നായ മന്ത്രിയാണ് നമ്മെ ഇന്നു ഭരിക്കുന്നത് പക്ഷേ  
 അദ്ദേഹത്തെ മുഖ്യമന്ത്രിയാക്കി വച്ചുകൊണ്ട് അതിന്റെ  
 മറവിൽ മുതലെടുക്കുന്ന ചേരേ ഒരു കൂട്ടർ ഇവിടെയുണ്ട്  
 എന്നു വിശ്വസിക്കുന്ന ഒരുവനാണു ഞാൻ.

ശ്രീ. പ്രാക്കുളം ഭാസി. എന്തു കൂട്ടരാണെന്നു പറയാമോ?

ശ്രീ. കെ. ജെ. തോമസ്: അതു അങ്ങയ്ക്കുതന്നെ ബോദ്ധ്യമുള്ള സംഗതിയല്ലേ?

ശ്രീ. പ്രാക്കുളം ഭാസി: എനിക്കു ബോദ്ധ്യമില്ല. അതുകൊണ്ടല്ലേ ചോദിച്ചത്.

ശ്രീ. കെ. ജെ. തോമസ്: അതു ഞാൻ പിന്നെ പറയാം. സർ, ഏതായാലും സർ. സി. പി. യുടെ കാലത്തു ഈ വക കാര്യങ്ങൾക്കു വേണ്ടി അനുവദിച്ചു കൊടുത്തിട്ടുള്ള അവകാശങ്ങൾ ഹനിക്കുന്നതു മനുഷ്യന്റെ മൗലികാവകാശങ്ങൾക്കു എതിരായി ചെയ്യുന്ന ക്രാന്തിരീതിയായിരിക്കും.

ശ്രീ. കാമ്പിശ്ശേരി കുരുണാകരൻ: ജയിലിനകത്തുണ്ടായിരുന്ന ചാപ്പൽ പൊളിച്ചതിനുത്തരവാദി ആരാണെന്നു പറഞ്ഞില്ലല്ലോ?

ശ്രീ. കെ. ജെ. തോമസ്: ആ ചോദ്യത്തിനു സമാധാനം പറയേണ്ടതു് ഈ ഗവൺമെൻറു തന്നെയാണു്. ഈ സംഭവം എങ്ങനെയുണ്ടായി എന്നും എന്തു കാരണത്താലായിരുന്നുവെന്നും നമ്മെ അറിയിക്കാൻ ഈ ഗവൺമെൻറു തയ്യാറാകുമെന്നതന്നെയാണു് ഞാൻ വിശ്വസിക്കുന്നതു്. ഇവിടെ എന്റെ പല ബ. സ്നേഹിതന്മാരും അഭിപ്രായപ്പെട്ടതുപോലെ എല്ലാ രാഷ്ട്രീയ തടവുകാരെയും കഴിയുന്നതും വേഗം മോചിപ്പിക്കേണ്ടതാണെന്നുള്ള എന്റെ അഭിപ്രായവും ഞാൻ ഗവൺമെൻറിനെ അറിയിച്ചു.

കൊള്ളട്ടെ. നിശ്ചയമായും ഇന്നധികാരത്തിൽ ഇരിക്കുന്നവർക്ക് ഇതിന് ഒരു ധാർമികമായ കടമയുണ്ടെന്നു ഞാൻ കരുതുന്നു.

(നിയമസഭാ നടപടികൾ Vol. VIII No. 19 പേജ് 1708, 09, 10)

വിധിനടത്തു നിരത്തിവെയ്ക്കൽ  
ബില്ലിന്റെ പരിധിയിൽ നിന്നും  
ഒറ്റിക്കുടിയാനാക്കി മാറ്റി  
നിറത്തുവാൻ വേണ്ടിയുള്ള  
ഭേദഗതിയെ എത്രത്തുകൊണ്ട്  
23—3—1953-ൽ  
ചെയ്യപ്രസംഗം.

ശ്രീ. കെ. ജെ. തോമസ്. സർ, ഞാൻ ഈ ഭേദഗതിയെ എത്രക്കുന്നു.

**Mr. Speaker:-** What about the amendment of the hon. Member?

**Shri. K. J. Thomas-** I do not move it.

(മി. സ്പീക്കർ:- ബഹുമാനപ്പെട്ട മെമ്പറിന്റെ ഭേദഗതിയേപ്പറ്റി എന്തു ചെയ്യുവാൻ പോകുന്നു.



ശ്രീ. കെ. ജെ. തോമസ്:- ഞാൻ അത് അവതരിപ്പിക്കുന്നില്ല.)

ശ്രീ. കെ. ജെ. തോമസ്. സർ, ഈ ബിൽ ഈ സഭയിൽ അവതരിപ്പിച്ചതുമുതൽ ഇവിടെ നടന്ന ചർച്ചകളും പ്രസംഗങ്ങളുമെല്ലാം ഞാൻ വളരെ ശ്രദ്ധയോടെ കൂടി കേട്ടുകൊണ്ടിരിക്കുകയായിരുന്നു. ഇതിനകം ഇതു സംബന്ധിച്ചു പുറത്തുണ്ടായിട്ടുള്ള പ്രത്യാഘാതങ്ങളും ഞാൻ നല്ലതുപോലെ മനസ്സിലാക്കുകയുണ്ടായി. ഇതിൽ നിന്നെല്ലാം ഒരു സംഗതി എനിക്കു വ്യക്തമായി മനസ്സിലാക്കാൻ കഴിഞ്ഞിട്ടുണ്ട്. സർ, കോഴിക്കു മുമ്പു വരാത്തതെന്തുകൊണ്ടാണെന്നു—ഭൂനയം സംബന്ധിച്ച് സമഗ്രമായ ഒരു ബിൽ കൊണ്ടുവരാൻ ഈ ഗവൺമെന്റ് അമാന്തിക്കുന്നതിന്റെ കാരണമെന്താണെന്നു—ഇപ്പോൾ മനസ്സിലായി. ഇതേപ്പറ്റി ഈ സഭയിൽ നിന്നും ചോദ്യം ഉയരുമ്പോഴെല്ലാം ബഹുമാനപ്പെട്ട നിയമമന്ത്രിയുടെ മറുപടി അടുത്ത ഭാവിയിൽതന്നെ കൊണ്ടുവരാം, അടുത്തഭാവിയിൽതന്നെ കൊണ്ടുവരും, എന്നിങ്ങനെയായിരുന്നല്ലോ. ആ അടുത്ത ഭാവി ഉടനെ എങ്ങും ഉണ്ടാകാൻ പോകുന്നില്ലെന്നു വ്യക്തമായി.

സർ, ഈ ഭേദഗതിബിൽ ഗവൺമെന്റ് പക്ഷത്തു നിന്നും ആരുടേയും നിർബ്ബന്ധമനുസരിച്ച് കൊണ്ടുവന്നു കണ്ടല്ല. ഇതവർ സ്വയം ഇവിടെ അവതരിപ്പിച്ചിട്ട് നിയമ മന്ത്രിയുടെ നിദ്ദേശ പ്രകാരം ഒരു സെലക്ട് കമ്മിറ്റിക്ക് അയയ്ക്കുകയാണുണ്ടായത്. കാൺഗ്രസ്സ് ക്യാർ ഭൂരിപക്ഷമുണ്ടായിരുന്ന ആ സെലക്ട് കമ്മിറ്റി

അവരുടെ റിപ്പോർട്ട് ഇവിടെ സമർപ്പിച്ചു. അപ്പോഴിതാ കോൺഗ്രസ്സ് പാർട്ടിയിൽപ്പെട്ട ഒരു ബഹുമാനപ്പെട്ട അംഗം തന്നെ ഒരു പായിൻറ് ആഫ് ആർഡർ ഉന്നയിച്ചുകൊണ്ട് സെലക്ടർ കമ്മിറ്റിക്കാർ അവരുടെ അധികാര പരിധിയെ അതിലംഘിച്ചു എന്നു വാദിക്കുന്നു. സർ, പാർലമെൻ്ററി നടപടികളിൽ പരിചയമില്ലാത്ത ഒരു പുതിയ അംഗമായതിനാലായിരിക്കാം ഇതൊക്കെ വിചിത്രമായിട്ട് എന്നിങ്ങനെയൊന്നു തോന്നുന്നത്. 'ഒടുവിൽ നിയമമന്ത്രി അദ്ദേഹത്തിൻ്റെ കക്ഷിയിൽ പെട്ട ഒരംഗത്തിൻ്റെ ഭേദഗതി സ്വീകരിക്കാമെന്നു സമ്മതിക്കേണ്ടിവന്നു. ആ ഭേദഗതിയേപ്പറ്റി പശ്ചാലോചിക്കുന്നതിനാണ് നാം ഇപ്പോൾ ഇവിടെ കൂടിയിരിക്കുന്നത്. എന്നാൽ ഇതാ ഒരു കോൺഗ്രസ്സ് അംഗം തന്നെ എല്ലാ ഭേദഗതികളും പിൻവലിച്ചിട്ട് പഴയ നിലയിലേക്ക് പോകണമെന്നു വാദിക്കുന്നു. ചില കോൺഗ്രസ്സുകാർ ഖദർ സഞ്ചിയിൽ പതുക്കിവെച്ചിരുന്ന പൂച്ച ഇതാ പുറത്തു ചാടി ഒട്ടാവു, ഒട്ടാവു എന്നു കരഞ്ഞുതുടങ്ങിയിരിക്കുന്നു. സർ, ഇതിനകം പല സംഭവങ്ങളും ഇവിടെ നടന്നതായി എല്ലാവരും അറിഞ്ഞിട്ടുണ്ട്. കോൺഗ്രസ്സുകക്ഷിയെ നിയന്ത്രിക്കുന്ന ചില ആളുകൾ, കോൺഗ്രസ്സ് കാളകളുടെ മുകളിൽ കയർ പിടിക്കുന്ന ചില ആളുകൾ കോൺഗ്രസ്സ് വണ്ടി അടിക്കുന്ന ചില വണ്ടിക്കാർ, രാജ്യത്തിൻ്റെ നാനാഭാഗത്തു നിന്നും ഇവിടെ ഓടിയെത്തി ഭരണ കക്ഷിയിൽ സമ്മർദ്ദം ചെലുത്തിയതിൻ്റെ ഫലമായിട്ടാണ് സാർ, ഈ ബില്ലിന് ഈ റീട്ടം വന്നുചേർന്നത്. ഇതൊരു ഭരണ കക്ഷിക്ക്

അഭിമാനകരമാണോ? ഏറ്റവും നിസ്സാരമായ നിർദ്ദോഷമായ ഒരു ഭേദഗതി സ്വീകരിക്കാൻ ഈ കാൺഗ്രസ്സ് പാർട്ടിക്ക് സാധിക്കുന്നില്ലെങ്കിൽ എങ്ങിനെ ഇവർ ഇവിടെ പുരോഗമനപരമായ ഒരു ഭൂനയ ബിൽ കൊണ്ടു വരാൻ പോകുന്നുവെന്നാണ് ഞാൻ ചോദിക്കുന്നത്. കഷ്ടതയുടെ ദുരിതങ്ങൾക്കെല്ലാം നിവാരണമുണ്ടാക്കാനും ജന്മി കടിയൻ ബന്ധമെല്ലാം നീതിപൂർവ്വമായ അധിഷ്ഠാനത്തിൽ പുനഃസ്ഥാപിക്കാമെന്നും വാഗ്ദാനം ചെയ്ത് അവരുടെ വോട്ടു സമ്പാദിച്ച് അധികാരത്തിൽ വന്നതിനു ശേഷം അവരുടെ അവശതകൾക്ക് സ്വല്പമായ കരാശപാസം നൽകുന്ന ഈ നിസ്സാരമായ ബിൽ പോലും പാസ്സാക്കിക്കൊടുക്കാൻ നിങ്ങൾ തയ്യാറില്ലെങ്കിൽ എങ്ങിനെ നിങ്ങളെ നാട്ടുകാർ വിശ്വസിക്കും? ഈ പ്രശ്നത്തിന്മേൽ നിങ്ങൾ നിങ്ങളുടെ സ്ഥാനം രാജിവെച്ചിട്ട് വീണ്ടും ഒരു പൊതു തീരുമാനമെടുപ്പിനെ അഭിമുഖീകരിക്കാൻ തയ്യാറുണ്ടോ? അതിനു ഞാൻ നിങ്ങളെ വെല്ലുവിളിക്കുന്നു. അങ്ങിനെ നിങ്ങൾ ചെയ്യുമെങ്കിൽ തീരുവല്ലാ മുതൽ വടക്കോട്ടുള്ള തീരുവിതാംകൂറിലെ ഒരു താലൂക്കിൽ നിന്നുപോലും നിങ്ങൾ വിജയിക്കുകയില്ലെന്നു ഞാൻ പ്രവചിക്കുന്നു.

സർ, ഇതിനെക്കാൾ എല്ലാം എനിക്കു ദയനീയമായി തോന്നിയത് ഇവിടത്തെ സോഷ്യലിസറ്റു പാർട്ടിയുടെ അഭിപ്രായ ഗതിയാണ്. പി. എസ്സ്. പി. യും കാൺഗ്രസ്സും തമ്മിൽ ഒരു യോജിപ്പുണ്ടാകാൻ പോകുന്നുവെന്നു കേട്ട് ഇവിടെ എന്റെ വലത്തു ഭാഗത്തിരിക്കുന്ന സ്റ്റേഹിതന്മാർ ഒഴിച്ചു മറെറൊരാളും സന്തോഷിച്ചി

രിക്കണം. എന്നാൽ ആ ഐക്യ സംഭാഷണം തകർന്നുവെന്നറിഞ്ഞപ്പോൾ നാമെല്ലാം ഖേദിച്ചു. പക്ഷേ തിരുവിതാംകൂറിലെ സോഷ്യലിസ്റ്റ് പാർട്ടിയും കാൺഗ്രസ് പാർട്ടിയും തമ്മിൽ ഇതാ ജോജിച്ചിരിക്കുന്നു. ഇതിൽ നമുക്കു സന്തോഷിക്കാമെങ്കിലും ഇതൊരു പിൻ തിരിപ്പൻ കൂട്ടുകെട്ടായിപ്പോയി എന്നു പറയാതെ തരമില്ല. കാൺഗ്രസ്സുമായി സഹകരിക്കുന്നതിന് ജയപ്രകാശ് നാരായണൻ ഉന്നയിച്ച വ്യവസ്ഥകളിൽ പ്രധാനമായ ഒന്ന് “എല്ലാ കുട്ടിയൊഴിപ്പിക്കലും ഉടനെ നിറുത്തുക” എന്നുള്ളതായിരുന്നുവെന്ന് നാം അറിഞ്ഞിട്ടുണ്ട്. സർ, കാൺഗ്രസ്സ് കക്ഷിയുടേയും, സോഷ്യലിസ്റ്റ് പാർട്ടിയുടേയും തനി നിറം കാണുവാൻ ഇപ്പോൾ എല്ലാവർക്കും കഴിഞ്ഞിട്ടുണ്ടെന്നു ഞാൻ വിശ്വസിക്കുന്നു. അതുകൊണ്ടാണ് ഈ പ്രശ്നത്തിന്മേൽ ഒരു പൊതു തീരുമാനം ഉണ്ടാകണമെന്നു അഭിമുഖീകരിക്കുവാൻ ഞാൻ ഭരണ കക്ഷിയെ വെല്ലുവിളിക്കുന്നത്.

**ശ്രീ. പി. ഗോവിന്ദപ്പിള്ള.** പൊതു തീരുമാനം ഉണ്ടാകണമെന്നു അഭിമുഖീകരിക്കുമ്പോൾ കോൺഗ്രസ്സിന് മുമ്പു വോട്ടു കൊടുത്തവരുടെ വോട്ടുകൾ കിട്ടുമോ.

**Mr. Speaker:-** We are not concerned with it now. The hon. Member will confine his remarks with regard to the amendment before the House.

**മി. സ്പീക്കർ:-** അതേപ്പറ്റി ഇപ്പോൾ നമുക്ക് അറിയേണ്ട ആ പശ്ചാത്താപം. ബഹു. മെമ്പർ അദ്ദേഹത്തിന്റെ പരാമർശങ്ങൾ സഭയുടെ മുമ്പിലുള്ള ഭേദഗതിയേപ്പറ്റി മാത്രമായിരിക്കുവാൻ ശ്രദ്ധിക്കണം)

ശ്രീ. കെ. ജെ. തോമസ്. ഞാൻ ഇത്രയും മുഖവുരയായിട്ടു പറഞ്ഞുവെന്നുള്ളതു.

Mr Speaker. What has the hon. Member to say with regard to the amendment?

(മി. സ്പീക്കർ:- ബഹു. മെമ്പറിന് ഭേദഗതിയേപ്പറ്റി എന്താണു പറയാനുള്ളതു?)

ശ്രീ. കെ. ജെ. തോമസ്. ഈ ബിൽ അവതരിപ്പിച്ചപ്പോൾ ബഹു. നിയമമന്ത്രി രണ്ടു വിധത്തിലുള്ള റെറ്റികളെപ്പറ്റി പറഞ്ഞു. ഒന്ന് ഉത്തമർണ്ണ-അഥമർണ്ണ സ്വഭാവമുള്ളതു്. രണ്ടു് ജന്മികടിയാൻ സ്വഭാവമുള്ളതു് ആലുത്തേരിന് ഇറക്കിപ്പണയം, നടപ്പുപണയം, കൊഴുവിറക്കിപ്പണയം. എന്നൊക്കെയാണു് ഞങ്ങളുടെ നാട്ടിൽ പറയുക. അത്തരത്തിലുള്ള റെറ്റികളെ ഈ ബില്ലിന്റെ പരിധിയിൽ പെടുത്തണമെന്ന് ഞാൻ വാദിക്കുന്നില്ല. പെടുത്തികൂടാഎന്നു സമ്മതിക്കുകയും ചെയ്യുന്നു. എന്നാൽ ജന്മി-കടിയാൻ സ്വഭാവമുള്ള റെറ്റികളെല്ലാം ഈ ബില്ലിന്റെ പരിധിയിൽ കൊള്ളിക്കണമെന്നാണു് ഞാൻ ആവശ്യപ്പെടുന്നതു്. രണ്ടുളുടെ രക്തത്തെ വിയർപ്പാക്കിമാറ്റി കാടും മേടുമായിക്കിടന്നിരുന്ന ഭൂമികളെഫലഭൂയിഷ്ടമാക്കിത്തീർത്തു്, ദേശീയനമ്പതുവർദ്ധിച്ചിട്ടു യഥാർത്ഥകർഷകരെ കൈക്കൊള്ളാതെ വലിച്ചിറക്കി വഴിയാധാരമാക്കുകയെന്നു മാത്രമേ എനിക്കുപേക്ഷയുള്ളു. കാഞ്ഞിരപ്പള്ളി മൻസിഫ് കോടതിയിൽ ഇതു സംബന്ധിച്ച് ആയിരത്തോളം കേസുകൾ നടക്കുന്നുണ്ടെന്ന് ഒരു ബഹു. മെമ്പർ ഇവിടെ പറ



ബന്ധം. ആ കേസുകളുടെ വിശദവിവരങ്ങൾ ഇതാ എന്റെ പക്കലുണ്ട്. ഈ പ്രശ്നം ഒരു വർഗ്ഗീയ പ്രശ്നമാക്കാൻ ഒരു കൂട്ടർ ശ്രമിക്കുന്നുണ്ട്. അതു വെറും മിഥ്യയാണെന്നു ഈ കേസുകൾ പരിശോധിച്ചാൽ കാണാൻ കഴിയും. കഴിഞ്ഞ വർഷം എടുത്ത ഈ പട്ടികയിൽ 760 കേസുകളുടെ വിവരങ്ങൾ ഉണ്ട്. ഇതിലെ പ്രതികൾ 305 പേർ ക്രിസ്തേതരന്മാരായ നായന്മാരും ഈഴവരും മറ്റുമാണ്. ഇതുകൊണ്ടുതന്നെ ഇതിനെ ഒരു വർഗ്ഗീയ പ്രശ്നമാക്കുന്നത് വെറും മുതലെടുക്കുന്നതിനു വേണ്ടിയുള്ള ഒരു ശ്രമമാണെന്നു കാണാൻ കഴിയും. ഇതിൽ 20 സെന്റർ മുതൽ 6 ഏക്കർ വരെയുള്ള വസ്തുക്കളേപ്പറ്റിയ കേസുകളേയുള്ളൂ. ഇവരിൽ ഭൂരിപക്ഷം പേക്കും വേറെ വസ്തുക്കൾ ഉള്ളവരല്ല. പത്തും അൻപതും നൂറും വർഷങ്ങളായി പരമ്പരയാണുണ്ടായിട്ടുപോരുന്ന വസ്തുക്കളാണ് അത്. തീർത്ഥാടകന്മാർ തുല്യമായ ഒറ്റിയർത്ഥം കൊടുത്ത് വാങ്ങിയതാണ്. ആ വസ്തുക്കളിൽ നിന്നുമാണ് അവരെ കഴിപ്പിക്കാൻ പോകുന്നത്. 1950-ലെ 8-ാം ആക്റ്റുകൊണ്ട് അവർക്കു യാതൊരു ആശ്വാസവും കിട്ടിയില്ല. ആ നിയമം പാസ്സാക്കിയ ഉടനെയാണ് ജനികൾ ഈ കേസുകളെല്ലാം കൊടുത്തത്. ഈ ബിൽ ഈ ഭേദഗതിയോടുകൂടി ഇവിടെ പാസ്സാക്കിയാൽ നാളെ മുതൽതന്നെ ജനികൾ കടിയൊന്നും ഇറക്കി വിടാൻ തുടങ്ങും. കരം വക്കീലന്മാർക്ക് ഇതുകൊണ്ട് ഗുണമുണ്ടാകാം. അല്ലാതെ പാവപ്പെട്ട കർഷകന്മാർ യാതൊരു രക്ഷയുമില്ല. അതുകൊണ്ട് ഞാൻ കാൺഗ്രസ്സ് കക്ഷിയോടൊത്തു ചേർന്നു നിൽക്കുകയും, നിങ്ങൾക്കു നിങ്ങളുടെ വാഗ്ദാനം നി

റവേറാൻ സാജുമല്ലെങ്കിൽ ദയവുചെയ്ത് ഈ നിയമസഭ പിരിച്ചുവിട്ടിട്ട് പുതിയ ഒരു തിരഞ്ഞെടുപ്പു നടത്തുക എന്നാണ്. ഈ ബില്ലിന് ഇവിടെകൊണ്ടുവന്ന ബ: നിയമ മന്ത്രിയുടെ ഈപ്പാഴ്ത്തെ ദയനീയമായ നിലയേറിയ്ക്കുന്നതിനുള്ള ശ്രമങ്ങൾ സഹതാപമാണ് തോന്നുന്നത്. അദ്ദേഹം പല സമ്മർദ്ദങ്ങൾക്കും പ്രേരണകൾക്കും വിധേയനായി സ്വന്തം അഭിപ്രായം പരിത്യജിക്കേണ്ടിവന്നു. വാസ്തവത്തിൽ ഒരുവിഭാഗം ജനങ്ങൾ അദ്ദേഹത്തെ അദ്ധ്വാനിക്കുന്ന കർഷകരുടെ വക്താവായി കണ്ടിരുന്നു. അദ്ദേഹത്തോടു് എന്നിങ്ങനെ പറയാനുള്ളത് സ്വന്തം അഭിപ്രായവും അഭിമാനവും പുലർത്തിക്കൊണ്ട് തന്നെ വിശ്വസിക്കുന്ന കർഷകരോടു് നീതിനിർവ്വഹിക്കുവാൻ സാജുമല്ലെന്നുണ്ടെങ്കിൽ ആ സ്ഥാനം രാജിവെയ്ക്കുക എന്നാണ്. എന്തായാലും.....

**Mr. Speaker-** Order, order we are going far away from the amendment. What have all these things to do with the amendment before the House.

(മി. സ്പീക്കർ:- കാർഡർ, കാർഡർ, ഭേദഗതിയിൽ നിന്നും വളരെ അകന്നു പോകുന്നു ഇക്കാര്യങ്ങൾക്കെല്ലാം സഭയുടെ മുന്നിലുള്ള ഭേദഗതിയുമായി എന്തു ബന്ധമാണുള്ളത്)

**ശ്രീ. കെ. ജെ. തോമസ്** ഇതിൽ കൂടുതലായി ഒന്നും എന്നിങ്ങനെ പറയാനില്ല. വീണ്ടും ഞാൻ ആവശ്യപ്പെടുന്നു. ഒന്നുകിൽ നിങ്ങൾ ജനങ്ങളോടു് ചെയ്ത വാഗ്ദാനത്തെ നിറുവറുക്കുക. അല്ലെങ്കിൽ ഒരു പൊതു തിരഞ്ഞെടുപ്പിനെ അഭിമുഖീകരിക്കുക.

നിങ്ങളെ നന്നെ കമ്മ്യൂണിസ്റ്റാക്കി  
എന്ന നാടകനിരോധനം  
സംബന്ധിച്ച് അവതരിപ്പിക്കപ്പെട്ട  
അടിയന്തിര പ്രമേയത്തിന്റെ

പർച്ച വേളയിൽ

24-3-1953-ൽ

ചെയ്യപ്രസംഗം.

ശ്രീ. കെ. ജെ. തോമസ്: സാർ, ഞാൻ ഈ അടിയന്തിര പ്രമേയത്തെ അനുകൂലിക്കുകയാണ് ചെയ്യുന്നത്. ഈ നാടകം കാണുവാനുള്ള ഭാഗ്യം എനിക്കുണ്ടായിട്ടുണ്ട്. മുണ്ടക്കയത്ത് ഈ നാടകം നടത്തുവാൻ നിശ്ചയിച്ചിരുന്ന ദിവസം അതു കാണണമെന്ന ഉദ്ദേശത്തോടുകൂടി ഞാനും എന്റെ ചില സ്നേഹിതന്മാരും കൂടി ഒരു കാറുപിടിച്ച് അവിടേയ്ക്കുപോയി. അവിടെ ചെന്നതിനു ശേഷമാണ് നാടകം നിരോധിച്ചിരിക്കുന്നു എന്നും നടത്തുവാൻ നിവൃത്തിയില്ലാത്തതുകൊണ്ട് അവരെല്ലാം അവിടെനിന്നു പോയി എന്നും അറിയാൻ കഴിഞ്ഞത്. തീരുവനനുപരേതു വന്നതിനുശേഷം ഈ പട്ടണത്തിൽ വച്ചാണ് ഈ നാടകം കാണുവാനുള്ള ഭാഗ്യം എനിക്കു സിദ്ധിച്ചത്. ഞാൻ ഒരു സഹൃദയനാണെന്ന് അവകാശപ്പെടുന്നു. ഒരു കാഴ്ചക്കാരൻ എന്നുള്ള നിലയിൽ, ഒരു കലാസ്വാദകൻ എന്നുള്ള നിലയിൽ എനിക്കുണ്ടായ അഭിപ്രായംകൊണ്ടാണ് ഞാൻ

ഈ പ്രമേയത്തെ അനുക്രമിക്കുന്നത്. ഞാൻ ഒരു കമ്മ്യൂണിസ്റ്റല്ല. ആളുകൾ കമ്മ്യൂണിസ്റ്റാകുന്നത് ഇഷ്ടപ്പെടുന്ന വിഭാഗത്തിൽപ്പെട്ട ആളല്ല. നിവൃത്തിയുണ്ടെങ്കിൽ ഒരുത്തനേയും കമ്മ്യൂണിസ്റ്റാക്കരുത് എന്നു ആത്മാർത്ഥമായി ആഗ്രഹിക്കുന്ന ഒരാളാണ് ഞാൻ. ഇവർ എങ്ങിനെയാണ് മനുഷ്യരെ കമ്മ്യൂണിസ്റ്റാക്കുന്നത് എന്നു മനസ്സിലാക്കണമെന്ന് എനിക്കാഗ്രഹമുണ്ടായിരുന്നു. ഈ നാടകപ്രകടനംകൊണ്ട് ആളുകളെ കമ്മ്യൂണിസ്റ്റാക്കുക എന്നതാണ് ഇവരുടെ ഉദ്ദേശമെങ്കിൽ അവർ അതിൽ പരാജയപ്പെടുപോയിരിക്കുന്നു എന്ന് പറയുവാൻ ഞാൻ ആഗ്രഹിക്കുന്നു. ഈ നാടകം കാണുന്ന ഒരാൾ കമ്മ്യൂണിസ്റ്റ് ആയിപ്പോകും എന്ന ഭയം എനിക്കില്ല. എവിടെയെങ്കിലും നാടകം ഉണ്ടെന്നു കേട്ടാൽ അവിടെപ്പോയി നാടകം കാണുന്ന ഒരു സ്വഭാവക്കാരനാണു ഞാൻ. ഇതിനേക്കാൾ മോശവും, അശ്ശീലവും, ഇശ്ശാദര നാമത്തെ ആക്ഷേപിക്കുന്നതുമായ പല നാടകങ്ങളും ഈ രാജ്യത്തു നടത്തുവാൻ അനുവദിക്കുന്നുണ്ട്. എന്നാൽ എത്രയും കലാപരമായ മേന്മയുള്ള ഈ നാടകം നിരോധിക്കുവാൻ ഇടയായതിൽ ഞാൻ സങ്കടപ്പെടുന്നു. എനിക്കു പറയാനുള്ളത് കാൺഗ്രസ് കക്ഷിയിലുള്ള എല്ലാ അംഗങ്ങളും ഈ നാടകം കാണണമെന്നാണ്. അങ്ങിനെ കാണുകയാണെങ്കിൽ അവരുടെ ഇടയിൽ ഇന്നുള്ള ഭോഷങ്ങൾ മനസ്സിലാക്കുവാനും അവയ്ക്കു പരിഹാരം കണ്ടെത്തുവാനും കഴിയുന്നതാണ്. ഇന്നത്തെ കാൺഗ്രസ് കക്ഷിയിലുള്ള വർഗ്ഗീയത, മുതലാളിത്തം, സ്വർത്ഥത തുടങ്ങിയ എല്ലാഭോഷങ്ങളും ദൂരീകരിക്കുവാനുള്ള ഒരു ആഗ്രഹം ഈ

നാടകം കണ്ടിരുന്നുവെങ്കിൽ നിങ്ങൾക്കുണ്ടാകുമായിരുന്നു. കാൺഗുസ്സിൽനിന്ന് ആളുകൾ എന്തുകൊണ്ടാണ് കമ്മ്യൂണിസ്റ്റ് കക്ഷിയിലേയ്ക്കും മറ്റും പോകുവാൻ ഉടയാകുന്നതെന്നു മനസ്സിലാക്കുവാൻ നിങ്ങൾക്ക് സാധിക്കുമായിരുന്നു. കോൺഗ്രസ്സിന്റെ വളർച്ചക്കുപുറമെ ആത്മാർത്ഥമായി സേവനം നടത്തിയ എന്നെ ആ കക്ഷിയിൽ നിന്നു പിൻമാറ്റുവാനുണ്ടായ കാരണങ്ങൾ എല്ലാംതന്നെ ഈ നാടകത്തിൽകൂടെ മനസ്സിലാക്കാം. ഈ നാടകം കാണുവാൻ നിങ്ങൾക്കു സാധിച്ചിരുന്നുവെങ്കിൽ ആ വകഭാഷങ്ങൾ ഓർമ്മപ്പെടുത്തുന്നതിനുള്ള ഉത്സാഹം നിങ്ങൾക്ക് ഉണ്ടാകുമായിരുന്നു. അതുകൊണ്ട് നിങ്ങൾ ആ നാടകം പോയി കാണണം. അതിനുവേണ്ടിയെങ്കിലും നിരോധനം നീക്കണം. നിങ്ങൾ അതു കാണുകയാണെങ്കിൽ നിങ്ങളുടെ കക്ഷിയിൽ ഇന്നുള്ള ന്യൂനതകളെന്താണെന്നു കാണുവാനും അവയെ പരിഹരിക്കുവാനും നിങ്ങൾക്കു കഴിവുണ്ടാകും. നിങ്ങളുടെ കക്ഷിയിലുള്ള ആളുകളെ മേലാൽ കമ്മ്യൂണിസ്റ്റ് രൂപാകാരാക്കാതിരിക്കുവാനും സാധിക്കും.

പിന്നെ എനിക്കു ഒരു പറയുവാനുള്ളതു് ഈ നാടകം നിരോധിക്കുന്ന സംപ്രദായത്തെപ്പറ്റിയാണ്. വളരെ ആളുകൾ നാടകം കാണുന്നതിനുവേണ്ടി പണം കൊടുത്തു ടിക്കറ്റും വാങ്ങിയതിനു ശേഷമാണ് സാധാരണ ഈ നിരോധനം പുറപ്പെടുവിക്കുക. നിങ്ങൾക്ക് നാടകം നിരോധിക്കണമെങ്കിൽ അതു് നേരത്തെ ആയിക്കൂടെ എന്നാണ് ഞാൻ ചോദിക്കുന്നതു്. ഇതേവരെ നടന്നിട്ടുള്ള നിരോധനംകൊണ്ട് വളരെ ആളുകളുടെ പ



ഞം നിങ്ങൾ നഷ്ടപ്പെടുത്തിയിട്ടുണ്ട്. ഈ നാടകം മു  
 ണ്ടുകയേതു നിരോധിക്കുവാനുള്ള കാരണം ബഹുമാന  
 പ്പെട്ട ചില അംഗങ്ങൾ ഇവിടെ പറഞ്ഞതുതന്നെയാ  
 ണ്. ഞാൻ മുണ്ടുകയത്തിന് നാടകം കാണുവാൻ പോ  
 കയാണെന്ന് പറഞ്ഞപ്പോൾ അവിടെ ഉണ്ടായിരുന്ന  
 ചില പണക്കാർ എന്നെന്നോക്കി പുരസ്സത്തിൽ മന്ദ  
 ഹസിക്കുകയുണ്ടായി. നാടകം ഇല്ലെന്നറിഞ്ഞപ്പോൾ മാ  
 ത്രമെ അവർ മന്ദഹസിച്ചതിന്റെ അർത്ഥം എനിക്കു  
 മനസ്സിലായുള്ളു. മുണ്ടുകയത്ത് നാടകം ഉണ്ടെന്നു അറി  
 ഞ്ഞിട്ട് അതു കാണുന്നതിന് കാഞ്ഞിരപ്പള്ളിയിൽ നി  
 ന്ന് അനവധി ആളുകൾ പോയിരുന്നു. നാടകം ആരം  
 ഭിക്കുവാൻ നിശ്ചയിച്ചിരുന്ന സമയത്തിനു കറച്ച മുമ്പു  
 മാത്രമാണ് നിരോധനവിവരം കൺടാക്ടറോ അറിയിച്ച  
 ത്ത്. അനേകം പേരുടെ പണം നഷ്ടപ്പെടുത്തിയതിനു  
 ശേഷമാണ് ഇങ്ങനെ നാടകം നിരോധിച്ചത്. ഏതാ  
 യാലും നാടകം നിരോധിക്കുവാൻ നിശ്ചയിച്ച സ്ഥിതി  
 ക്ക് അത് ആളുകളുടെ പണം നശിപ്പിക്കുവാനിടയാകാ  
 ത്ത വിധത്തിൽ നേരത്തെ ചെയ്യാമായിരുന്നു. കലാപ  
 രമായി ഏറ്റവും മേന്മയേറിയ ഒരു നാടകമാണിത്.  
 ജനികുടിയാൻ ബന്ധത്തെ ചിത്രീകരിക്കുന്ന ഒന്നാണിത്.  
 നേരത്തെ ഇത് ഈ നിയമസഭയിലെ മെമ്പറന്മാർ ക  
 ണ്ടിരുന്നുവെങ്കിൽ ഇന്നലെ ഇവിടെ പാസ്സാക്കിയ സ്റ്റേ  
 ജ് ആഫ് എക്സിക്യൂഷൻ ഭേദഗതിനിയമം ആവിധത്തി  
 ൽ ഇവിടെ പാസ്സാക്കുകയായിരുന്നെന്ന് എന്ന് എനിക്കു  
 തോന്നുന്നു. അതുകൊണ്ട് കാൺഗ്രസ്സ് കക്ഷിയിലെ അംഗ  
 ങ്ങളോടും ബഹുമാനപ്പെട്ട മന്ത്രിമാരോടും ഞാൻ പറയു

ന്നു നിങ്ങൾ ആരും ഈ നാടകം കാണുന്നതിൽ പരിഭ്രമിക്കേണ്ട ആവശ്യമില്ല എന്ന്. ഈ നാടകം കണ്ടാൽ ആരും കമ്മ്യൂണിസറ്റ് ആകുകയില്ല. ആകയാൽ ഇതിന്മേലുള്ള നിരോധനം ഉടൻ പിൻവലിക്കുക. കാൺഗ്രസ്സുകാരെല്ലാം ഈ നാടകം കണ്ട് നിങ്ങളുടെ ഇടയിലുള്ള ഭോഷങ്ങൾ ഇല്ലാതാക്കുവാൻ നോക്കുക.



സോഷ്യലിസ്റ്റ് സ്ഥാനാർത്ഥി  
കെ. ജെ. തോമസ്സ് Es. M. L. A.യ്ക്ക്



കുടിൽ പെട്ടിയിൽ  
വോട്ടു ചെയ്യവിൻ.